

፲ ሎም

19

ንዓመት ብሳህልኻ ትኽልላ፡ አሰርካ ስብሐ ሆንጠብጥብ። መዝ 65:11

ምስክርነት
ቶዘር አይደን ዊልሰን

መልእክት - ሻሎም

“ኩነ ድማ፡ እዚ ዘረባ እዚ ምስ ሰማዕኩ፡ ሓያሎ መዓልቲ ሓዚኒ እናበኼኹ ተቐመጥኩ። ኣብ ቅድሚ ኣምላኽ ሰማይ ድማ እጸውምን እጽልን ነበርኩ” ነህ 1:4።

ጸጋ ጐይታና የሱስ ክርስቶስን ፍቕሪ ኣምላኽን ሕብረት መንፈስ ቅዱስን ምስ ኩነትኩም ይኹን። እግዚአብሔር ረዲኡና ብምሕረቱን ብረዲኤቱን ብጸጋኡን ብኹሉ ሓልዮቱን ክሳብ እዛ ጊዜ እዚኣ ምስኡ ኣለና። ብዘይ ብእኡ ሓንቲኳ የብልናን፡ ንእኡ ሓዝና ከኣ ኩሉ ኣለና። ምናልባት እዚ ጐዲሉና፡ እዚ ከኣ እንተ ዝውሰኽኒ፡ ንብል ንኸውን ግናኽ ንእኡ ዝሓዘ ዝጐድለኒ የብለይን እዩ ቋንቋኡ፡ ስለዝኾነ ኸኣ መን ሓዝና ከምዘለና ፈሊጥና፡ ነገራት ከናውጽና ባይታ -ground- ክንህቦ ኣይግብኣናን እዩ።

ፍቁራት ኣንበብቲ መጽሔት ሻሎም፡ ሕጂ ውን መልእክት እንተሎና ኮይኑ ካልእ ኣይኮነን፡ ጸሎት፡ እወ ጸሎት እዩ መልእክትና። ነህምያ ባዓል ራእይ፡ ሓደ ክፉእ ዜና ምስ ሰምዎ ሓደ ካብቲ ዝገበር ነገር እንተሎ “ጸሎት” እዩ። ሎሚ ኣሕዋተይ እንሰምየ ነገር እንታይ እዩ፤ ጽቡቕ ዶ እዩ ወይስ ክፉእ፤ ብሓቂ ነስተውዕል፡ ኩሉ ዓንዩ መካብብያ የሩሳሌም ፈረሱ’ ዶ ኢና ንሰምዕ ዘሎና፤ ወይስ ኣብታ ሃገር ኣሕዋት “ብብዙሕ መከራን ጸርፍን እዮም ዚነበሩ ዘለዉ” ዝብል እዩ፤ ብሓቂ ነስተውዕል እንተኾይንና ነቲ ክፉእ ጽቡቕ ከይንብሎ ንጠንቀቕ። ስለዚ እንሰምየ ዘረባ (ዜና News) ሰሚዕና ወረ ከነመሓላልፍ ዘይኮነ፡ መጀመርታ ከም ነህምያ ፦

1. ሓዘን ክስምዓና ይግባእ። ኩሉ ሳዕ ገለ ሕማቕ ወረ ክንሰምዕ ከሎና፡ ከነውራ ኣይንቀዳደም። መጀመርታ ቦቲ ዝሰማዕናዮ ወረ ክንሓዝን ይግብኣና። ነህምያ “ሓያሎ መዓልቲ ሓዚኒ” ብምባል ይምስክር። ስለ እቲ እንሰምየ ከም ናይ ኣምላኽ ሰባት፡ ከጉህየና ይግብኣ። ስለዚ ቀዳማይ መልእክትና፡ በዚ ኩነታትና ክንሓዝን ይግብኣና። ቤተ ክርስትያን ክትሓዝን ይግብኣ። ጸር ክስምዓና እንተ ኾይኑ ክንሓዝን ይግብኣና።
2. ክንበክይ ይግብኣና። ነህምያ “እናበኼኹ ተቐመጥኩ” ይብል። ዝጐሃየ ሰብ እዩ ክበክይ ዝኽእል። ብሓቂ ስለ እዚ እንሰምየ ሓጐስ ዘይኩነ ሓጐስ፡ እናበኼና ኣብ ቅድሚ ኣምላኽ ክንቀርብ ይግብኣና። ሎሚ ኣብ ቤተ ክርስትያን ኣብ ቅድሚ ገጽ እግዚአብሔር ብብኽያት ዝቐርቡ ሓደት እዮም። ስለዚ ካልኣይ መልእክትና፡ ኣብ ቅድሚ እግዚአብሔር ክንበክይ ይግብኣና ዝብል እዩ።
3. ንጸልይን ንጽምን። ዝሓዝንን ዝበክይን ዘሎ ሰብ ንብልዒ ኮነ ንዝስተ ብዙሕ ኣድህቦ የብሉን። ስለ ዝሓዘን ከይበልዕ እንተ ወዓለ ውን ጥሜት ኣይስምየን እዩ። ነህምያ ከምኡ ስለ ዝኾነ እዩ ኣብዚ ቃል “ኣብ ቅድሚ ኣምላኽ ድማ እጸውምን እጽልን ነበርኩ” ዝበለ። ሳልሳይ መልእክትና፡ ኣብ ቅድሚ ኣምላኽ ብጸምን ብጸሎትን ንቕረብ።

ፍቁራት ኣሕዋት እቲ መፍትሒ ገጽ እግዚአብሔር ብምድላይ ስለ ዝኾነ፡ ሕጂ ውን እንተኾነ ብሓዘን ብምብካይ ብጸሎትን ብጸምን ስለ ኩነታትናን ማሕበርናን ህዝብናን ምድርናን፡ ገጽ እግዚአብሔር ንድለ። ኣምላኽ ይባርኽኩም። ርሖስ ሓድሽ ዓመት 2019 ንኹልና።

ሻሎም



ጸምን ጸሎትን መፍትሔ የምጽእ

ናብ ብሉይ ኪዳን ምልስ ኢልና ምስ እንርኢ፡ ብዙሕ ሳዕ ናይ ሓባር ጸምን ጸሎትን ዘደንቕ ፍትሒ ከምጽኡም ከሎ ኢና እንምልከት። እስከ ገለ ካብኡ ክንጠቅስ፡

❖ ንጉስ ዮሳፋጥ ብዘይ ቃልሲ ተዓወተ(2ዜና 20:1-30)

ንዮሳፋጥ ከጥቅፅ ዝወጸ ዓቢ ሰራዊት ሞክብን ዓሞንን ተበገሰ። ዮሳፋጥ ውን ከም ሰብ ፈርህ። መፍትሒ ደልዩ ግና ናብ ካልእ ኣይከደን። ግናኹን ንሱ ኣብ ብዘላ ይሁዳ ጸም ኣወጀ። ፍቕዲ 3። ይሁዳ ኸኣ ረድኤት ካብ እግዚአብሔር ክደሊ ተኣከበ። እወ ካብ ኩለን ከተማታት ይሁዳ ንእግዚአብሔር ኪደልይዎ መጽ።

“ኩነ ኸኣ፡ ድሕሪ እዚ ደቂ ሞክብን ደቂ ዓሞንን፡ ምሳታቶም ድማ ካብቶም ዓሞናውያንን ንዮሳፋጥ ኪወግእዎ መጽ። ዮሳፋጥ ከምዚ ኢሎም ዚነግርዎ ሰብ ከኣ መጽ፡ ካብ ማዕዶ ባሕሪ ኻብ ሶርያ ብዙሕ ሰራዊት ይመጸካ ኣሎ፡ እነዉ ድማ፡ ኣብ ሓጸጸን ታማር ኣለዉ፡ ንሳዔን ገዲ እያ። ሽዑ ዮሳፋጥ ፈርሂ እሞ ንእግዚአብሔር ኪደልዮ ገጽ መለሰ፡ ኣብ ብዘሎ ይሁዳውን ጸም ኣወጀ። ይሁዳ ኸኣ ረድኤት ካብ እግዚአብሔር ኪደሊ ተኣከበ፡ እወ ካብ ኩለን

ከተማታት ይሁዳ ንእግዚአብሔር ኪደልይዎ መጽ።”
2ዜና 20:1-4።

“ብዘለዉ ይሁዳ ኸኣ ምስ ሕጻናቶምን ኣንስቶምን ደቆምን ኣብ ቅድሚ እግዚአብሔር ደው ኢሎም ነበሩ” ፍቕዲ 13።

ኣሕዋተይ፡ ሎሚ በዚ ወሪዱና ዘሎ ኩነታት ብጸምን ጸሎትን ወሲንና ገጽ እግዚአብሔር ደው ክንደሊ ይግብኣና። እቲ መፍትሒ ብኻልእ ዘይኮነ፡ ብጸሎትን ጸምን ዶ ኣይኮነን፤ ምንም ዝተረፈና ነገር የለን፡ ጸኒትና፡ ቤተ ክርስትያን ኣገልገልታ፡ ዘመርታ፡ ጸልይቲ ሰባት፡ ንሶት፡ ወንጌላውያን፡ ሎሚ ጸኒቶም እዮም። ቤተ ክርስትያን መኣዛ ክርስቶስ ኮይና ንዓለም መብራህታ ከተብርህ ብዘይ ምኽኣላ። ሎሙ እቶም ተሪፍና ዘሎና ኩልና ህዝቢ ኣምላኽ፡ ናብ ኣምላኽ ብጸምን ብጸሎትንዶ ክንቀርብ ኣይግብኣናን።

❖ እዝራ ብጸምን ጸሎት ገይሩ ምርሒት ረኸበ

“ኣነ ድማ ኣብ ቅድሚ እግዚአብሔር ኣምላኽና ርስእስና ከነዋርድ፡ ንኣናን ንሕጻናትናን ንኹሉ ጥሪትናን ቅንዕቲ መገዲ ኻብኡ ኸንልምን ኢለ። ኣብ ርባ ኣሃዋ ጸም ኣወጀኩ።” እዝራ 8:21።

“ንንጉስ፡ ኢድ እግዚአብሔር ኣምላኽና፡ ንዚደልይዎ ኹላቶም ንጽቡቕ፡ ስልጣኑን ኩራኡን ግን ኣብ ልዕሊ እቶም ዚሓድግዎ ኹላቶም ከም ዝኾነት ኢልናዮ ነበርና እሞ፡ ስለዚ ኣብ መገዲ ኻብ ጸላእቲ ኼድሕነና፡ ጭፍራን

ፈረሰኛታትን ምልማን ሓነኸኩ። ብዛዕባ እዚ ኸኣ ጸምናን ኣብ ኣምላኽና ጸሌናን፡ ንሱ ድማ ሰምዓና።” እዝ 8:22።

እዝራ ከምዚ ንሕና ሓድሓደ ጊዜ እንገብሮ እዩ ገይሩ። ኣቐዲሙ ንንጉስ እግዚኣብሄ ነቶም ዘገልግልዎ ይሕልዎም እዩ ኢልዎ ነበረ፡ ጸኒሑ ከኣ ጭፍራን ፈረሰኛታትን ምልማን ኣሕፊርዎ፡ ስለዝኾነ ጸመን ጸለየን። በዚ ኸኣ ምርሒት ረኸበ። ነቲ ዝኸብደና ብጸምን ጸሎትን መፍትሒን ምርሒትን ካብ ኣምላኽ ንረኽበሉ።

ኣሕዋት፡ ከምዚ ናይ እዝራ ሎሚ ከም ቤተ ክርስቲያን ምርሒት ዘድልየና እዋን እዩ፡ ስለዚ ከም እዝራ ብሓባር ናይ ጸምን ጸሎትን ጊዜ ጌርና ገጽ እግዚኣብሄር ክንደሊ ይግብእና። እዝራን ሰቡን ሓደኳ ከይጐደለ ኩላቶም ህዝቢ፡ ብሰላም ካብ ባቢሎን ናብ ዩሩሳሌም ከምዝአተዉ፡ ንሕናውን ኣምላኽ ክሳብ ክንድዚ ዝረድእ ምጻኑ ፈሊጥና፡ ንህዝቢ ኣምላኽ ብጸምን ብጸሎትን ገጽ እግዚኣብሄር ክደሊ ከነተባብዖን ክንምህሮን ይግብእና።

❖ ኣስቴር ንጥፍኣት ናብ ዓወት ብጸምን ብጸሎትን ቀየረቶ

ሳልሳይ ኣብነት ናይ ሓባር ጸምን ጸሎትን እትኾነና፡ ኣስቴር እያ። ኣብ ራብዓይ ምዕራፍ መጽሓፍ ኣስቴር፡ ንኣይሁድ እቲ ዝዓበዩ ቅልውላው ጊዜ ኣጋጠሞም። እዚ ናይ ሓደጋ ጊዜ ቅድሚኡ ኾነ ድሕሪኡ ከምኡ ዝበለ ኣዩጋጠሞምን። እዚ ጥፍኣት እዚ ካብቲ ከጥፍኣም ተበጊሱ ዝነበር ኣዶልፍ ሂትለር ንሳዕሊ እዩ። ኣዶልፍ ሂትለር ሓደ ሲሶ ካብ ህዝቢ እስራኤል እዩ ሒዞ ነይሩ፡ ንግስነት ፋርስ ግና ንብምሉኡም ህዝቢ እስራኤል ሒዞ ነበረ። ግናኽ ኣስቴርን ህዝባን ጸምን ጸሎትን ብምእዋጅ ነቲ ኣብኦም ዘንጸላለወ ናይ ሞት ፍርዲ፡ ሰዓርዎ።

“ኪድ እሞ፡ ኣብ ሱሳን እተረኽቡ ኹሎም ኣይሁድ ኣኪብካ ኸሳዕ ሰለስተ መዓልቲ፡ ለይትን መዓልትን ከይበላዕኩም ከይሰቴኹም ንኣይ ጽመለይ፡ ኣነ ድማ ምስ እግራደይ ከምኡ ኸጸውም እዩ። ሽዑ፡ ከም ሕጊ እኳ ዘይኩኑ ኸነሱ፡ ናብ ንጉስ ክኣቱ እዩ፡ እንተ ጠፋእኩ እጥፋእ።” ኣስ 4:16።

ኣስቴር፡ በዚ ዝገበረቶ ኣዋጅ ጸምን ጸሎትን፡ ካብ ኣምላኽ ፍትሒ ረኸበት። ሃማን ንኣይሁድ ዘጥፍኣላ ዕለት ክውስን ኢሉ ዕጫ ኣውደቐ እሞ፡ ኣብ ወርሒ ኣዳር መበል 14 መዓልቲ በጽሖት። ቦታ ወርሕን መዓልትን ከኣ ከጥፍኦም ኢሉ ነበረ። ግናኽ ንሱ ኣብ ክንዳኦም

ሞተ። ንህዝቢ ኣምላኽ፡ እታ ኸጠፍኡላ እተባህለት ወርሒ ኣዳር ከኣ ናይ ሓጐስን መዝሙርን ጊዜ ኾነትሎም፡ እቲ በዓል ከኣ “ጵሪም” እዩ ዝበሃል። እዚ ኸኣ ዕጫ ማለት እዩ።

ኣሕዋተይ፡ ንሕና ከኣ ከም ህዝቢ ኣምላኽ፡ ኣብ ልዕሌና ንዝመጽእ ጥፍኣት ሱቕ ኢልና ክንሪኣ ዘይኩንና፡ ከም ኣስቴርን ማርዶካይን ህዝበምን፡ ከመይ ክንጸውምን ክንጽልን ዘይግብእና፤

❖ ነነዌ ካብ ጥፍኣት ደሓነት

እዚ ኣብ ሳዕሊ ዘረኣናዮ ኣብነታት ካብ ታሪኽ ህዝቢ እስራኤል እዩ ነይሩ። እዚ ሕጂ እንርእዮ ግና ካብኡ ውጻኢ ዝኾነ ህዝቢ ነነዌ - ከተማ ኣሶራውያን። ነነዌ ካብተን ሓያላት ጥንታውያን ከተማታት ነበረት። መጽሓፍ ቅዱስ ከም ዝነግረና፡ ከተማ ነነዌ፡ ጭካኑ ዘለዋን፡ እከይ ነገር ዝበዝሓ፡ ኣመንዝራነት፡ ፍትሒ ዘይብላ ከተማ ከምዝነበርት እዩ። ነቢዪ ዮናስ ግና ናብኦም ከይዱ ከይነግሮም ኣብ ፈለማ ኣበዩ። ነነዌ ጸላኢት እስራኤል ስለ ዝነበረት ነቢ ዮናስ ናብኣ ከይዱ እተባህሎ ትንቢት ከይነግረ ኣበዩ። ምኽንያቱ ንሳ ጽቡቕ እንተረኺባ ንእስራኤል ስግኣት እዩ። ኣብ ካልኣይ ጸውዒት እግዚኣብሄር፡ ድሕሪ መቐጻዕቲ እግዚኣብሄር ምስወረዶ፡ መልእኽቱ ኣብጽሖ።

መልእኽቱ ኣዝዩ ግሉጽን ሓጺርን እዩ ነይሩ ፦ “ዮናስ ናብታ ኸተማ ኸኣቱ መገዲ ሓንቲ መዓልቲ ጀመረ እሞ፡ ነነዌ ኣርባዓ መዓልቲ ጸኒሓ ኸትግምጠል እያ፡ ኢሉ ኣወጀ።” (ዮና3:4) ። ምላሽ ናይ ህዝቢ ነነዌ ኸኣ ብኡብኡን ዘደንቅን ነበረ።

“ሰብ ነነዌ ኸኣ ንኣምላኽ ኣመኑ፡ ጸም ድማ ኣወጁ፡ ካብ ዓበይቶም ክሳዕ ንኣሸትኦምውን ኸሻ ተኸድኑ። እዚ ወረ እዚ ናብ ንጉስ ነነዌ በጽሖ፡ ካብ ዝፋኑ ተንሳኤ፡ ባርኖሱ ቐንጠጠ፡ ክሳ ተኸድኑ፡ ኣብ ሓሙኹስቲ ድማ ተቐመጠ። ኣብ ነነዌ ብትእዛዝ ንጉስን መኳንንቱን ከምዚ ዚብል ኣዋጅ ተኣወጀ፡ ሰብ ወይስ እንስሳ፡ መጓሰ ኸብቲ ወይስ መጓሰ ኣባጊዕ ሓንቲ እኳ ኣይጥዓማ፡ ኣይውፈራ፡ ማይ ውን ኣይስተዶ፡ ሰብን እንስሳን ክስሳ ይከደኑ፡ ዓው ኢሎም ድማ ናብ ኣምላኽ የእውዩ። ነፍሲ ወከፍ ከኣ ካብ እኩይ መገዱን ካብቲ ኣብ ኢዱ ዘሎ ዓመጽን ይመለስ። ኣምላኽ እንተ ተጣዕሰን፡ ንሕና ኸይንጠፍእ ከኣ ካብ ጐሁር ቊጥዓኡ እንተ ተመልሰ፡ መን ይፈልጥ፡ ኣምላኽ ከኣ ካብ እኩይ መገዶም ከም እተመልሰ፡ ግብሮም ረኣዩ፡ ኣምላኽ ውን ነቲ ኼውርደሎም ኢሉ እተዛረቦ መዓት ተጣዕሰሉ፡ ኣይገበሮን ከኣ።” ዮና 3:5-10።

ከምዚ ዝበለ ሃገራዊ ናይ ንስሓ መዓልቲ ኣብ መላእ ዓለም ተራእዩ ኣይፈልጥን። እቶም ነገስታት ጸምን ጸሎትን ምስ ኣወጁ ቀዳሞት ነቲ ህዝቢ ኣብነት ዝኾንዎም ባዕላቶም እዮም። ታሪኽ ዓለም -World History- ከም ዘዘንትወልና፡ ነዊ እታ ኣብ ናይ መወዳእታ ሰዓት እተነስሐት ከተማ፡ እንተ ብብዙሕ እንተ ብሒደት ንዝቐጸለ 150 ዓመታት ሰላምን ብልጽግናን ረኣየት። ብድሕሪኡ ግና ብነቢይ ናሆምን ጸፎንያስን ከም እተነበዩላ ኣብ 612 ቅ.ል.ክ ጥፍኣት ረኣየት።

ኣሕዋተይ፡ እዚ ኣብኣቶም ዝሰርሑ ኣዋጅ ጸምን ጸሎትን ኣባና ድማ ከም ቤተ ክርስቲያን ይሰርሑ እዩ። እስከ ነዚ ኣብ ትንቢት ኤርምያስ ዘሎ ቃል ንርኡ፡ -

“ሓደ ጊዜ ብናይ ህዝብን ብናይ መንግስትን ክምንቀሥን ከፍርስን ከጥፍእን እዛረብ ኣሎኹ። እቲ እተዛረብኩሉ ህዝቢ ኻብ እከዩ እንተ ተመልሰ ግና፡ ኣነ ኸኣ ነቲ ንእኡ ኸገብር ኢለ ዝሓሰብክዎ እኩይ እጥዕሰሉ እዩ። ሓደ ጊዜ ኸኣ ብናይ ህዝብን ብናይ መንግስትን ክሃንጽን ክተክልን እዛረብ ኣሎኹ። ቃለይ ምስማዕ ኣብዩ፡ ኣብ ቅድሚ ዓይነይ እከይ እንተ ገበረ ግና፡ ኣነውን ነቲ ኸገብረሉ እየ ኢለ እተዛረብክዎ ሰናይ እጥዕሰሉ።” (ኤር 18:7-10)።

እግዚአብሔር ኣብ ልዕሊ ህዝቢ ወይ ሃገር ዘለዎ ፍርዲ፡ ኣብ ናይ መወዳእታ ሰዓት ናብ ምሕረት ክቐየር ይከኣል እዩ። ሎሚ ውን እንተ ብጸምን ጸሎትን ገጽ እግዚአብሔር እናደለና እንተ ተነሲሖና እግዚአብሔር ይቐረ ኢሉ፡ እቲ ኩሉ መከራናን ጭንቀትናን ፋሕፋሕ ምባልና፡ ክቐይሮ ይኸእል እዩ። ኣምላኽ ይባርኽኩም።--ሻሎም--

ኣብ ጊዜ ኣምላኽ

ሓደ ጊዜ፡ ሓደ ሰብኣይ ንኣምላኽ ክዛረቦ ኢሉ ናብ በሪኽ ጎቦ ደየበ።

እቲ ሰብኣይ “ዎ ኣምላኽ፡ ሚልዮን ዓመታት ንኣኻ እንታይ እዩ፤” ክብል ሓተቶ። ኣምላኽ ከኣ “ሓንቲ ደቂቕ” በሎ።

ደጊሙ እቲ ሰብኣይ “ጽቡቕ፡ ሚልዮን ደላራት ከ ንኣኻ እንታይ እዩ፤” ኢሉ ሓተቶ። ኣምላኽ ከኣ “ሓንቲ ሳንቲም” በሎ።

ድሓር እቲ ሰብኣይ “ኣምላኽ እሞ ሓንቲ ሳንቲም ሃበኒ፤” ክብል ሓተቶ፡ ኣምላኽ ከኣ “ብርግጽ ኣብ ሓንቲ ደቂቕ (ሚልዮን ዓመታት)” ክብል መለሰሉ። ኣሕዋተይ፡ ንኣምላኽ ክንደልዮ ከለና

ከምዘለዎ ንእኡ ደሊና ደኣ እምበር፡ ከምዚ ሎሚ እንሰምዖ ከሀብትመና ወይስ ገለ ረብሓ ደሊና ኪኸውን የብሉን። ሎሚ ነዛ ናይ ኣጉር ጸሎት ክጽልያ ዝኸእል መን ኣሎ ኾን፤

“ጸጊበስ ከይክሕደካ እሞ፤ እግዚአብሔር መን እዩ፤ ከይብል፡ ወይ ደኸየስ ከይሰርቕ እሞ ስም ኣምላኽይ ከየቃልልሲ፡ ድኸነትን ሃብትን ኣይትሃበኒ፡ ግናኽ ቦቲ ዜድልየኒ እንጌራ መግበኒ፡ ከንቱነትን ሓሶትን ኣርሕቐለይ” ምሳ 30:8-9። --ሻሎም--

ብምሕረቱ

ሓንቲ ኣማኒት ብምሕረት ኣምላኽ ኣዝያ እትድነቕን እተስተንትንን ሰብ ነበረት። ንሳ ንምሕረት ኣምላኽ እናሓሰበትን እናስተንተነትን ኩልሳዕ ኣብ ቅድሚ ኣምላኽ ብንብዓት ትቐርብ ነበረት። ዝኾነ ሰብ ንእኣ፤ ከመይ ኣለኹ፤ ኢሉ ምስ ዝሓታ፡ ንሳ ከኣ፤ ብምሕረቱ ኣለኹ። እናበለት እያ እትምልሰሎም። ሓደ ኣገልጋሊ ነዚ ናታ ህይወት ዝተመልከተ፤ እዚኣስ ገለ ሓጢኣት ተለማሚዳ ክትከውን ኣለዋ፡ ኢሉ ንኹሉ ሰብ ክነግረላ ጀመረ። ካብ መዓልታት ሓደ ጊዜ እቲ ኣገልጋሊ ኣብ ዲቕ ዝበለ ሓጢኣት ወደቐ። ንሱ፡ ነታ ኣማኒት ብምዝካር፡ ምሕረት ኣምላኽ ክሳብ ክንደይ ዓቢ ምዃኑ፡ ብምሕረት ኣምላኽ እምበር፡ ብናትና ብርታዕ ከምዘይኮነ ዝነብር ከስተውዕል ከኣለ።

ምሕረት ኣምላኽ ንኹሉ ሰብ እዩ፡ ንሓጢኣተኛ ጥራይ ዘይኰነስ፡ ንኹልና ብምሕረቱ ኢና ካብ ድቕድቕ ጸልማት ናብ ዘገርም ብርሃን መጸእና እሞ፡ ምሕረቱ ዘኪርና ሎሚ ኣብ ቅድሚኡ ንቐረብ ነስተንትን ነመስግን።

“ገበኑ ዚኸውል ኣይሰልጦን፡ እቲ ዚናዘዘሉ እሞ ዚሓድኅ ግና ምሕረት ይረክብ” ምሳ 28:13።

ሻሎም



መንፈሳዊ ምንቅቻሕ

ግሉ ድማ ናብ ደገ እታ ቤት መለሰኒ። ገጽ እታ ቤት ናብ ምብራቕ አቢሉ እዩ ዚርኢ እሞ፡ እንሆ፡ ማያት ካብ ትሕቲ መድረሽ እታ ቤት ናብ ምብራቕ አቢሉ ወጸ። እቲ ማያት ከኣ ካብ ትሕቲ፡ ካብ የማናይ ወገን እታ ቤት፡ ነታ መሰውእስ ብደቡባ ይወርድ ነበረ። ድሕርዚ ብመገዲ እታ ሰሜናዊት ደገ ኣውጽኦኒ፡ ብመገዲ እታ ናብ ምብራቕ እትርኢ ደገ፡ ናብታ ኣብ ወጸኢ ዘላ ደገ ብወጸኢ ኣዞረኒ። እንሆ ሽኡ፡ ማያት ካብቲ የማናይ ወገን ይፍልፍል ነበረ። እቲ ሰብኣይ ናብ ምብራቕ አቢሉ ሽወጽኦ ከሎ፡ ዚእምተሉ ገመድ ኣብ ኢዱ ነበረ፡ ብእኡ ሽኡ ሽሕ እመት ኣመተ። ቦቲ ማያት ኣሳገረኒ፡ ክሳብ እግረይ በጽሑ። ከም ብሓድሽ ሽሕ እመት ኣመተ፡ ቦቲ ማያት ከኣ ኣሳገረኒ፡ እቲ ማያት ድማ ክሳብ ኣብራሽይ በጽሑ። ከም ብሓድሽ ሽሕ እመት ኣመተ፡ ቦቲ ማያት ከኣ ኣሳገረኒ፡ እቲ ማያትውን ክሳብ ሕቄይ በጽሑ። ድሕርዚ ሽሕ እመት ኣመተ፡ እቲ ማያት ብዘይ ሓመሳ ዘይሰገር ዓማቕ ውሒዝ ኩይኑ እዩ እሞ፡ ኣነ ሽሳገሮ ዘይክኣለኒ ውሒዝ ኩነ። ንሱ ሽኡ፡ ኣታ ወዲ ሰብ፡ ትርኢይ ኣሎኻ በለኒ። ሽዑ ወሰድኒ፡ ናብ ወሰን እቲ ውሒዝ ድማ መለሰኒ። ምስ ተመለስኩ፡ እንሆ፡ ወሰን ወሰን እቲ ውሒዝ ብዝን በትን ብዙሕ ኣእዋም ኣሎ። በለኒ ድማ፡ እዚ ማያት እዚ ናብ ምብራቕ አቢሉ ይውሕዝ ኣሎ፡ ናብ ጐልጐል ኪወርድ ናብ ባሕሪ ሽኡ ኪበጽሕ እዩ። ናብ ባሕሪ ምስ ኣተወ ድማ፡ እቲ ማያት ኪጥዒ እዩ። ኪሽውን ድማ እዩ፡ ኣብቲ እዚ ውሒዝ እዚ ዝበጽሖ ዘበለስ ኩሉ ዚዋሳወስ ህያው ነፍሲ ብህይወት ኪነብር እዩ፡ ዓሳ ሽኡ ኣዝዮም ኪበዝሑ እዮም። እዚ ማያት እዚ ሽኡትዎ እዩ እሞ፡ እቲ ማያት ባሕሪ ሽጥዒ እዩ። እቲ ውሒዝ ኣብ ዝኣተዎ ዘበለ ድማ ኩሉ ብህይወት ኪነብር እዩ። ኪሽውን ከኣ እዩ፡ ገፈፍቲ ዓሳ ኣብኡ ኪቈጽ፡ ካብ ዔንገዲ ክሳብ ዔንጌግላይም መዘርግሒ መርበብ ኪሽውን እዩ። ዓሳታት፡ ከምቲ ዓሳ ናይ ዓብዩ ባሕሪ፡ በብዓይነቶም ኣዝዮም ብዙሓት ኣብኡ ሽህልዉ እዮም። ዓዘቕቱን ዕቋሩን ግና ጨው ኩይኑ ሽኡብር እዩ እምበር፡ ኣይኪጥዕን እዩ። ወሰን ወሰን እዚ

ርባ በዝን በትን ኩሉ ዓይነት ፈራዩ ኣእዋም ኪበቅል እዩ። ኣቀጽልቲ ኣይኪጽምሉን፡ ፍሬኡውን ኣይኪውዳእን እዩ። ማያቲ ካብቲ መቐደስ እዩ ዚፍልፍል እሞ፡ ኣብ ወወርሒ ሓድሽ ፍረ ሽፈራ፡ ፍሬታቲ ንምግባ፡ ኣቀጽልቲ ድማ ንመድሓኒት ኪሽውን እዩ። ህዝ 47:1-12

መንፈሳዊ ምንቅቻሕ ነባሪን ዝቐጽልን ክሽውን እንተኾይኑ፡ ብደገ ዘይኮነስ ብውሽጢ ክጅምር ከሎ እዩ። ብደገ ዝመጽእ ምንቅቻሕ ንጊዜኡ ጥራይ እዩ፡ የተባብዓካን ይትንክፈካን። ኣብኡ ጥራይ እንተተወኪልካ ግና የታልለካ እዩ።

ኣብዚ ናይ ህዝ. 47 ከም እንርእዮ ናይ እግዚኣብሄር ወኣዚ ህይወት እዩ፡ እቲ ማይ ዝውሕዘሉ ምንጪ ቦታ ድማ ካብ ናይ ኣምላኽ ቤተ መቐደስ እዩ። ከምቲ ኣብ ዮሃ 7:37-39 ዘሎ ሓሳብ ድማ ተመሳሳሊ እዩ። እዚ ናይ ህዝቅኤል ወኣዚ ማይ ነቲ ናይ ዮሃ 7 ሩባታት ማይ ህይወት እዩ ዘመልክት። እቲ ምንጪ ብቐጥታ ካብ ኣምላኽ እዩ፡ ብልክዕ ድማ ካብ የማናይ ወገን ናይቲ መቐደስ፡ እዚ ዘመልክቶ ድማ መንፈስ ቅዱስ እቲ ኣብ የማን ኣምላኽ ዘሎ የሱስ ኣብ ዝኸብረሉ እዩ ዝወርድ። ንመንፈስ ቅዱስ ናብ ቤተክርስቲያን ዝለኣኾ ባዕሉ የሱስ እዩ፡ እቲ ኣነ ካብ ኣቦ ዝሰደልኩም መጽናንዒ (ዮሃ15:26) ብምባል ይገልጽ። ኣብ ዮሃ7:39 ድማ የሱስ ገና ስለዘይከበረ መንፈስ ቅዱስ ኣይወረደን ነበረ ይብል ቅዱስ ቃሉ። የሱስ ኣብ ልቢ ሰባት ከይኣተወ እምበኣር መንፈስ ቅዱስ ኣይወርድን እዩ። እምበኣር መንፈስ ቅዱስ ንኣመንቲ ጥራይ እዩ ዝወሃብ።

እዚ ናይ ትንቢት ህዝቅኤል፡ እቲ ካብ መቐደስ ዝወርድ ዝነበረ ወሓዚ ማይ ኣብ ኣርባዕተ ነፍይ ሸሕ እመት ደረጃታት ዝተኸፋፈለ እዩ።

- 1) ክሳብ ክሳድ እግሪ
- 2) ክሳብ ኣብራኽ
- 3) ክሳብ ሕቕ
- 4) ብዘይ ምሕምባስ ክውጻእ ክሳብ ዘይክኣል

እዚኣቶም ደረጃታት መንፈሳዊ ምልምማዳት ወይ ደረጃታት መንፈሳዊ ብጽሕና እዮም፡ ነቲ ኣብ ኤፌ.4:11-13 ዘሎ ደረጃታት መንፈሳዊ ብጽሕና ዝገልጽ ውን እዩ፡ ንሳቶም፡ -

- 1) ናብ ሕብረት እምነት
- 2) ናብ ፍልጠት ወዲ ኣምላኽ
- 3) ናብ እኹል ሰብኣይ
- 4) ናብ ልክዕ ምልኣት ብጽሕና ክርስቶስ፡ እዮም።

እስከ ነዘን ነጥብታት ንሓድሕደን እናኣነጻጸርና ቡብሓደ ንርኣየን፡

1ይ ደረጃ፡ ኣብ ክሳድ እግሪ ወይ ናብ ሕብረት እምነት፤ መጀመርያ ጣዕሚ ናይ ክርስትና ህይወት ወይ ናይ መንፈስ ቅዱስ ልምምድ እዩ ዘመልከት። ኣብዚ ደረጃዚ ብዙሕ ንህይወት ዝፈታትን ሓደገኛ ኩነታት የለን። ጥዑም ነገር ጥራይ እዩ ዘለዎ፡ ልክዕ ከም ኣብ ናይ ነዊሕ ጉዕዞ እግርኻ ኣብ ዝሒል ማይ ኣእቲኻ ሓይልኻ ምሕዳስ እዩ። ከም ድላይካን ፍቓድካን ናይ ምኻድ ተኸእሎ'ውን ኣሎ።

2ይ ደረጃ፡ ኣብ ብርኪ ወይ ናብ ፍልጠት ወዲ ኣምላኽ፤ እዚ ደረጃ ካብቲ ናይ መጀመርያ ጣዕሚ ወጺእካ ገለ ካልእ መንፈሳዊ ምልምማዳት ትጅምረሉ እዩ። ናይ ጸሎት ህይወት ገለ ካብቲ እትለማመዶ ልምምዳት እዩ። ኣብዚ መድረኽ እምበኣር ገለ ዝፈታትነካ ኩነታት ይርከብ እዩ። እቲ ናይ ጸሎት ህይወት'ውን ካብቲ ናይ ገዛእ ርእሰኻ ልማኖ ዝሓልፍ ዓይነት ጸሎት ኣይኮነን። እዚ ድማ ገና ናይ ህጻን ዓይነት ናብ ዕብዩት ዘይበጽሖ ሚሚ

(bless me, give me, hear me) ጸሎት እዩ። እቲ ጽቡቕ ነገር ናይዚ መድረኽ ግን ጸሎት ምልምማድ እትጅምረሉ እዩ።

3ይ ደረጃ፡ ክሳብ ሕቕ ወይ እኹል ሰብኣይ እዩ፤ ኣብዚ ደረጃ እዚ ብናይ ጽድቂ ነገር እትፍተነሉ ነገር እዩ። እዚ መድረኽ እዚ ናብቲ ናይ መወዳእታ ደረጃ መንፈሳዊ ምልምማድ ወይ ብጽሕና ንእሽቶ ነገር ጥራይ እዩ ዝተርፍ። ጸር ናይ ካልኣት ኣሕዋት እናጸረ ክጉዓዝ ናይ ዝጀመረ ክርስትያን ደረጃ ህይወት እዩ።

4ይ ደረጃ፡ ብዘይ ምሕምባስ ክውጻእ ዘይክኣል ወይ ልክዕ ምልኣት ብጽሕና ክርስቶስ፤ ኣብዚ መድረኽ እዚ ኩሉ ነገርኻ፡ ፍቓድካን ድሌትካን ንኣምላኽ ሂብካ ንሱ ብዝመርሓካ ጎደና ምጉዓዝ እዩ። 'ኣእዳውካ ከም እተልዕል እሞ፡ ካልእ ከም ዘዕጥቐካ ናብ ዘይደሌኻ'ውን ከም ዝወስደካ' ዮሃ 21:18 ከም ዝተጻሕፈ ናትካ ምኒን ገዲፍካ ናይ ኣምላኽ ህንካ ናይ ምንባር ደረጃ እዩ።

መብዛሕትኡ ሰብ ኣብ 1ይ ን 2ይ ን ደረጃታት እዮም ዝመላለሱ፡ ገለ ድማ ኣብ 3ይ መድረኽ ይርከቡ እዮም፡ ኣዝዮም ውሑዳት ድማ ኣብ 4ይ ደረጃ ይመላለሱ። እቲ ዘገርም ድማ መንፈስ ቅዱስ ኣብ ኩሎም እዞም ደረጃታት ይሰርሕ እዩ፡ እቲ ፍልልይ ኣብ ዕምቆት ናይ ቅርበትና እዩ።

ኣብ ወሰነ - ወሰን እቲ ዝውሕዝ ዝነበረ ማይ ህይወት ብዙሕ ዝዓይነቱ ኣእዋም ነይሩ፡ ምንቕቓሕ ክጅምር ከሎ ድማ ብዙሕ ትንሳኤ ናይ ህይወት እዩ ዝኸውን። ደርቂ ክኸውን ከሎ ዋላኳ ነቲ ኩነታት እንተበድሁዎ ኣብቶም ኣእዋም ዝነበሩ ኣቐጽልትን ፍረታትን ግና ከም ዘይነበሩ እዮም ዝኾኑ፡ ኣረ ገሊኦም ኣእዋምስ ኣጉናዶምን ሱራቶምን ኣብ ናይ ምንቃጽ መድረኽ ይበጽሑ እዮም። እዚ ናይ ደርቂ ጊዜ፡ ነቲ ኣብ ጊዜ ካህን ኤሊ ራእይ ዘይነበረን ቃል ኣምላኽ ውሒዱዎን ዝነበረ ጊዜ የዘኻኸረካ። ምንቕቓሕ ዘይብሉ እዋን እምበኣር ናይ ደርቂ ጊዜ እዩ። ምንቕቓሕ ብቤት ኣምላኽ ክጅምር ከሎ ብዙሕ ትንሳኤታት ይኸውን፤ ቤተሰባት ክጥዕዩ ይጅምሩ፡ ኣብ ሕብረተ ሰብ ናይ ሞራል ለውጢ ክርከ

ይጅምር፡ ቁጠባ ናይ ሃገር ብርሐይ ክመሓየሽ ይጅምር፡ ኣብ ፖለቲካ ለውጢ ይርእ፡ ፍትሕን ፍርድን ይነግሱ፡ ኣክባቢ ከይተረፈ ክልወጥ ይጅምር። መንፈሳዊ ምንቕቓሕ እምበኣር ነዞም ኩሎም ኣእዋም ከለዎልዎም ይጅምር።

እቲ ደስ ዘብል ናይዚ ካብ መቐደስ ኣምላኽ ዝውሕዝ ማይ ዝኣተዎ ዘበለ ኩሉ ይጥሂ ምዃኑ እዩ። ሃሌሉያ። መንፈስ ቅዱስ ዝኣተዎ ዘበለ ኩሉ ህይወት፡ ቤተክርስቲያን፡ ቤተሰብ፡ ሃገር፡ ቁጠባ፡ ፖለቲካ፡ ሕብረተሰብ፡ ባህሊ፡ ዝተበላሸወን ተስፍኡ ዝማህመንን ህይወት ክዘርእ ይጅምር።

እቲ ማይ ድማ ናብ ባሕሪ ኣቢሉ እዩ ዝኣቱ፡ እቲ ባሕሪ ዝዝርግሐ ካብ ዔን-ገዲ ክሳብ ዔን- ዔግላይም ማለት ምዉት ባሕሪ እዩ። እዚ ባሕሪ እዚ ካብቲ ብዝሒ ጨዋምነቱ ዝተላዕለ እንስሳታት ኮነ ኣትክልታት ባሕሪ ክነብሩሉ ክሳብ ዘይከኣል እዩ። በዚ ምክንያት እዩ ድማ ምዉት ባሕሪ ተባሂሉ። ናብዚ ህይወት ዘይብሉ ባሕሪ እምበኣር እዩ እቲ ካብ መቐደስ ዝውሕዝ ማይ ዝኣተዎ። ናይ ሓደ ሰብ ህይወት ሽሕጻ ምዉት፡ ዝተበላሸወን ተስፋ ዘይብሉን እንተኾነ፡ እዚ መንፈሳዊ ምንቕቓሕ ክመጽሉ ከሎ ግን ዘይጥሂ ህይወት የለን። እዚ ባሕሪ እዚ እቲ ማይ ምስ ኣተዎ ልክዕ ከምቲ ብዙሓት ህይወታውያን ክነብሩሉ ምቹእ ዝኾነ ዓቢ ባሕሪ ማለት ማእከላይ ባሕሪ ይኸውን።

ኣብቲ ዝጠዓዩ ናይ ቀደም ምዉት ሕጂ ግና ህያው ባሕሪ ስለ ዝኾነ ብዙሓት ገፈፍቲ ዓሳ ክንቀሳቐሱ ይጅምሩ። እቲ መንፈሳዊ ምንቕቓሕ ምስ ጀመረ ገፈፍቲ ሰብ ማለት ወንጌላውያን ኣዝዮም ይበዝሑ ምክንያቱ ብዙሕ ዝግፈፍ ሰብ ስለ ዘሎ እዩ። መንግስቲ ኣምላኽ ብሓይሊ ክትደፍእ ትጅምር፡ ደጌታት ሲኦል ድማ ዝተዓጽዉ ይኾኑ።

ንኣንቲ ሃገር ብመንፈሳዊ ምንቕቓሕ ዝመጽ ወንጌልን ለውጥን ክዕብልል ምስ ጀመረ፡ ብዙሕ ዝዓይነቱ ለውጥታት ክርእ ይጅምር። እግዚኣብሄር ነታ ፍረ ምሃብ ኣብያ ዝነበረት ምድሪ ይእዝዛ እሞ ትፍወስ ፍርያታ ድማ ክትህብ ትጅምር። ኣብ ዓመት ሓደ ጊዜ እኳ ንጋዳ ዝነበረ ከምቲ ኣብ መዝ 1:3 ዘላ ፍሬኣ

ዘዩቋርጽ ይኸውን። በዚ ድማ ናይ ህዝቢ ማሕበረ ቁጠባዊ ኩነታት ይመሓየሽ። ፈውሲ ድማ ይመጽእ፡ ኩለንትናዊ ፈውሲ፡ ሰባት ካብ ሕግምም ይፍወሱ፡ ምድሪ ትፍወስ፡ ቁጠባ ይፍወስ፡ ሰላም ይሰፍን፡ መለኮታዊ ዝኾነ ጥዕና ድማ ነታ ሃገር ክገዝእ ይጅምር።

ሓደ ዘገርም ነገር ግን ኣሎ ኣብዚ ናይ ህዝ 47፡ ኩሉ ቦታታት ክጥሂ ዓዘቕቱን ዕቋሩን ግና ጨው ኮይኑ ይነብር እምበር ኣይክጥዕን እዩ። እዚ ማለት ንወንጌል ጐይታናን መድሓኒናን የሱስ ክርስቶስ ክሰምዕ ኣእዛኑን ልቡን ዝዓጹን ንወንጌል መንግስቲ ኣምላኽ ብዝግባእ ጥሂምም ናይ ዝኸሓዱዎን እዩ ዘመልክተና። እቲ ዘደንቕ ከኣ እቲ ዘይምጥዓይ ብወገን ሰባት እምበር ብወገን ናይ ኣምላኽ ኣይኮነን ዘሎ። እግዚኣብሄር ንኹሉ ናብኡ ክመጽእ ኢሉ ልቡ ዘንቀደ ሰብ የጥዕዮ እዩ። ስሙ ንዘለኣለም ዝተባረኸ ይኹን፡ እዚ ከምዚ ዝበለ ሓዊ መንፈስ ቅዱስ ዝመልኦ ቃል፡ ኣብ ልቢ ኩልና ክስትንተን ይግብእ፡ ብደም የሱስ ከኣ ክሸፈን ይግብእ። ክብሪ ኹሉ ንእግዚኣብሄር ይኹን፡ ኣምላኽ ይባርኽኩም።

ሻሎም



ግምጃ አነጻጽሮ

ሐድነት አብ ሐዳር

“እግዚአብሔር አምላክ ከአ፡ ሰብአይ በይኑ ኪኸውን ጽቡቕ አይኩነን፡ ንእኡ እትበቅዕ ደጋፊት ክገብረሉ እዩ፡ በለ። እግዚአብሔር አምላክ ድማ ንኹሉ አራዊት መርርን ንኹለን አዕዋፍ ሰማይን ካብ ምድሪ ገበረ። እንታይ ከም ዚሰምየን ምእንቲ ኸርኢ ኸአ ናብ ሰብ አምጽኤን። ነቲ ህያው ነፍሲ ዘለዎ ኹሉ፡ እቲ ሰብ ከም ዘውጽኦሉ፡ ስሙ ንሱ ኹነ። ሰብ ድማ ንኹሉ እንሰሳን ነዕዋፍ ሰማይን ንአራዊት መርርን ሰሰሙ ሀቡ። ንሰብ ግና ንእኡ እትበቅዕ ደጋፊት አይተረኽበትን። እግዚአብሔር አምላክ ከአ ነቲ ሰብአይ ከቢድ ድቃስ አውደቐሉ፡ ደቀሰ ድማ። ካብ መሰንገሊኡ ኸአ ሓንቲ ወሰደ፡ አብ ሰፍራኡ ድማ ስጋ መልኡ። እግዚአብሔር አምላክ ድማ ነታ ኹብ ሰብአይ ዝወሰዳ መሰንገለ፡ ሰበይቲ ገይሩ፡ ሰርሓ እሞ ናብቲ ሰብአይ አምጽኦ። እቲ ሰብአይ ከአ፤ እዚሓ ዓጽሚ ኹብ አዕጽምተይ፡ ስጋ ኸአ ካብ ስጋይ እያ፡ ካብ ሰብአይ ተወሲዳ እያ እሞ፡ ሰበይቲ ትብህል፡ በለ። ስለዚ ሰብአይ አቦኡን አዲኡን ይሓድግ፡ ምስ ሰበይቱ ኸአ ይጠብቅ። ሓደ ስጋ ድማ ይኹኑ። እቲ ሰብአይን ሰበይቱን ድማ ኸልቲአም ጥራዮም ነበሩ፡ አይሓንኩን ከአ ነበሩ።” ዘፍ 2:18-24።

ዕላማ መርዓ እንታይ እዩ፤ ቅድሚ ካልእ መርኣይና ዕላማኡ እንታይ ምዃን እንተ ረኣናዮ ሓጋዚ እዩ።

1. መርዓ ንኹብሪ አምላክ እዩ።

ኩሉ ፍጥረት ብምኽሪ አምላክ እዩ ተፈጢሩ። ምኽሪ አምላክ ከአ ንኹብሪ ኢሉ እዩ ፈጠርዎ። ሰማይን ምድርን፡ ወርሕን ከዋኹብትን፡ ብዘሎ ፍጥረታት ዓለም አትክልትን እንሰሳታትን ንምንታይ እዮም ተፈጠርዎ፤ ኩላቶም ንኹብሪ አምላክ እትፈጥሩ እዮም። አብ

መዝ 145:3 “እግዚአብሔር ዓብዪ እዩ እሞ፡ ምስጋና ይግብኡ፡ ዕብዮቱ ዘይተመርማሪ እዩ።” ንሱ ዓብዪ እዩ፡ ዓቢ ስለ ዝኾነ ኸአ ንኹብሪ ኩሉ የዘንቱን የንጸባርቕን። “ኩሉ ኹብኡ እዩ ብእኡን ንእኡን ድማ እዩ እሞ፡ ንእኡ ንዘለኣለም ክብሪ ይኹና። አሜን።” ሮሜ 11:36። አብ ቈሎ 1:16 ዘሎ ቃል ከአ ዝያዳ እዩ ዘብርህ “አብ ሰማያትን አብ ምድርን ዘሎ፤ ዚርኤን ዘይርኤን፡ ዝፋናት ኩኑ ወይስ ጉይትነት፡ ሕልቅነት ወይስ ስልጣናት፡ ኩሉ ብእኡ ተፈጢሩ ኣሎ እሞ፡ ኩሉ ብእኡን ንእኡን እዩ እተፈጥረ።” ስለዚ እምበኣር ኩሉ እተፈጥረ ብእኡን ንእኡን እዩ። መርዓ ውን ንኹብሪ አምላክ እተፈጥረ ወይ እተሰርዐ ስርዓት ምዃኑ እዩ ዘብርሃልና። እቲ እንኣትዎ መርዓ ንኹብሪ ዝኸውን መርዓ ኪኸውን ደኣ እምበር አምላክ አይኩነን ንኹብሪ መርዓና ደው ክብል። ንኹብሪ ደው ምስ በልና ንሱ ውን ክኹብረና እዩ። ሓደ ካብ ዕላማ ምምርዓውና ንኹብሪ አምላክ ምዃኑ ከነስተውዕል ጽቡቕ እዩ። ከምኡ እንተኾይኑ፡ ኩል ሳዕ አብቲ ሐዳርና ክንነብር ከሎና እንነብር ዘበለ ኹሉ ንኹብሪ ኢልና ኢና።

2. ሓደ ክንኸውን ኢሉ እዩ ።

አብ ዘፍ 2:18-25 ከም ዘንበብናዮ፡ እግዚአብሔር “ሰብአይ በይኑ ኪኸውን ጽቡቕ አይኩነን” በለ። ሰብአይ ብዘይ ሐድነት በይኑ ኪኸውን ጽቡቕ ስለ ዘይኩነ እዚ ስርዓት እዚ ብጐይታ ተሰርዐ። በይንኻ ምዃን ፍቓድ አምላክ አይኩነን። ሰብአይ ብዘይ ሰበይቱ በይኑ እዩ፡ ስለዚ አብ ሐድነት ክኣቱ እንተ ኾይኑ ቦቲ አምላክ ዝሰርዓሉ ስርዓት ናብ ሓደ ምዃን ክኣቱ ኣለዎ። ዕላማ መርዓ ሓደ ምዃን እዩ።

አምላክ ንሄዋን ካብ መሰንገለ ኣዳም ወሲዱ እዩ ፈጠርዎ። ንሱ ከምቲ ናይ ኣዳም ጌሩ ካብ ሓመድ ክሰርሓ ይኸእል ነይሩ እዩ፡ ግናኸ ከምኡ ዘይገበረሉ

ምክንያት፡ ነቲ ክውንነት ሓድነት ብግብሪ ከርኢ ኢሉ እዩ።

ኣብቲ ቃል ከምዚ ይብለና “ስለዚ ሰብኣይ ኣቦኡን ኣዲኡን ይሓድግ፡ ምስ ሰበይቱ ሽኦ ይጠብቅ። ሓደ ስጋ ድማ ይኹኑ”። ደጊም ክልቲኦም ሓደ ስጋ እዮም፡ ነቲ ሓደ ካብቲ ሓደ ፈሊኻ ምርኣይ ካብ መንፈሳዊ ሓቂ ምስሓት እዩ። ኣብ መንፈሳዊ ሓቂ ብዙሕ ኣሎ ብኣእምሮ ክትሪኦ ከሎኻ ከመይ ኢሉ እትብሎ ግናኽ ብመንፈሳዊ ሓቂ ክውን ዝኾነ ነገር። ንኣብነት ስርዓት ቅዱስ ቁርባን ንርኣ። እታ እንቕርሳ እንጌራን እንሰትዖ ጽዋእን - ሕብረት ምስ ስጋ የሱስን ነቲ ምእንታና ንሕድገት ሓጢኣት ዝፈሰሰ ናይ ሓድሽ ኪዳን ደም የሱስ እዩ እንሰትዮን እንቕርሶን፡ እዚ መንፈሳዊ ሓቂ እዩ። ስርዓት ጥምቀት ከኣ ንውሰድ፡ ንሕና ብሓዳስ ህይወት ምእንቲ ኸንመላለስ ናብ ሞት ብጥምቀት ምስኡ ተቐብርና እዩ ዝብለና። ገሊኦቶም ነቲ ስርዓት ቅዱስ ቁርባን፡ እቲ እንጌራ ክንበልዕ ከሎና እቲ እንጌራን ወይንን ናብ ስጋ የሱስን ደም የሱስን ይልወጥ ይብሉ፡ ገሊኦም ከኣ ኣይፋሉን ምልክት እዩ ይብሉ። ግናኽ እቲ ኣይኩነን እቲ ውን ኣይኩነን፡ ንሱ መንፈሳዊ ሓቂ ዝኾነ ስርዓት እዩ። ስርዓት ጥምቀት ውን ከምኡ፡ ገሊኦም ከመይ ኢሉ እዩ ብማይ እንሓብር ይብሉ፡ ግናኽ ነቲ መንፈሳዊ ሓቂ ስለ ዘይተረድኡ እዮም። ስርዓት ቃል ኪዳን ውን ከምኡ እዩ፡ እቶም ክልተ ሓደ እዮም ዝኾኑ፡ እዚ መንፈሳዊ ሓቂ እዩ። ስለዚ እቶም ክልተ ሓደ እዮም።

እቶም ክልተ ንሓድነቶም ዝዕቅቡሉ መገድታት ኣሎዶ፤ ብርግጽ ኣሎ ግና ቅድሚኒ ንእኡ ምርኣይና፡ ንሓድነቶም ከፍርስ ዝኸእል እንተሎ ንርኣ፡

፩. በበይንኻ ምንባር ንሓድነት የፍርስ። እቶም ክልተ ደጊም ሓደ እዮም ተባሂሎም ክነሶም፡ በበይኖም ክነብሩ ከለዉ፡ ሓድነቶም ንክፈርስ ኣብ ፈተነ ኣትዩ ኣሎ። ብዙሓት ሰባት ብሰሪ በበይኖም ይነብሩ ብምጻኖም፡ ሓድነቶም ዝፈረሶም ኣለዉ። እቲ ቃል “ስለዚ ሰብኣይ ኣቦኡን ኣዲኡን ይሓድግ፡ ምስ ሰበይቱ ሽኦ ይጠብቅ። ሓደ ስጋ ድማ ይኹኑ” እናበለ፡ ግናኽ ንሓድነቶም ኣንጻር እቲ ቃል በበይኖም እንተ ነበሩ፡ ሓድነቶም ብቐሊሉ ክፈርስ

ይኸእል እዩ። ስለዚ ዝኸፈሉ ዋጋ ከፊሎም ብሓደ ክነብሩ ይግብኦም።

፪. መደቀሲኻ ምፍላይ ሓድነት ሓዳር ይፈርስ። ገለ ሰብ ሓዳር ከኣ፡ ብሓደ ይነብሩ ክነሶም መደቀሲኦም ዓራቶም በበይኑ ይገብሩ። እዚ ሽኦ ንሓድነቶም ከፍርስ ዝኸእል ተግባር እዩ። በበይኖም ክድቅሱ ከለዉ ባህ ይብሎም እንተኾይኑ፡ ሓድነቶም ግና ንክፈርስ ቀሪቡ ምህላዉ ከስተውዕሉ ይግብኦም። “ንጸሎት ጊዜ ምእንቲ ኸትረኽቡ፡ ንጊዜኡ ብምስምማዕ ክልቲኹም እምበር፡ እቲ ሓደ ኻብቲ ሓደ ኣይፈለ። ብምክንያት እቲ ንነፍስኹም ዘይምላኽኩም ሰይጣን ምእንቲ ኸይፍትነኩም ከኣ፡ ከም ብሓድሽ ተራኽቡ” ይብል 1ቈረ 7፡5። ስለዚ መደቀሲኻ ብሓደ ክኸውን ከም ዘለዎ ቃል ኣምላኽ ይምህረና። ብሓቂ፡ ኣብ መደቀሲኦም ጥራይ ዘይኮኑ ብሓደ ኪኾኑ ዘለዎም፡ ኣብ ኩሉ ነገር ብዝተኸእለ ብሓደ ኪኾኑ ውን ንሓድነቶም ዘደልድል እዩ። ብሓደ ናብ ጸሎት ኪኸዱ፡ ብሓደ ናብ ኣሕዋት ክበጽሑ፡ ናብ ዝኾነ ዓይነት ምብጻሕ ብሓደ ክበጽሑ። ብሓደ ናይ ዕረፍቲ ጊዜ ክወስዱ። ብሓደ ናብ ኣገልግሎት ጐይታ ኪኸዱ። ብሓደ ዘድልዮም ነገር ኪገዝኡ። እዚ ንሓድነቶም ዘደልድል እዩ።

፫. ሕቡኣት ኣዕሩኽ ምግባር ንሓዳር የፍርስ። ብመጻምድኻ ዘይፍለጡ መሓዙት ክህልዉኻ ንሓድነት ንሓድነት ሓዳርኻ ዘፍርስ ተግባር እዩ። ንሳ ወይ ውን ንሱ ክፈልጦም ዘይትደልዮም መሓዙት እንተለዉኻ ተቐላጢፍኻ ከተፍልጣ ይግብኣኻ። እቲ “ሓደ ስጋ ድማ ይኹኑ” ዝብል ቃል ኣጸቢቐ ክርድኣና ኣለዎ።

፬. ካብ መጻምድኻ ዝሕባእ ገንዘብ እንተሎኻ ንሓዳርኻ የፍርስ። ደሞዝኻ ንሰበይትኻ ክንደይ ምጻኑ ክትነግራ የበልኻን ዝብሉ ኣለዉ። ግናኽ ብኣንጻሩ እዩ፡ ንሰበይትኻ ደሞዝኻ ከይሓባእኻ ኢኻ ክትነግራ ዘሎኻ፡ ናይዚ ምክንያት ካልእ ዘይኮነ ሓደ ስለ ዝኾንኻ እዩ። ክትሓብእ ትፍትን እንተኾንኻ፡ ሓድነትኻ ባዕልኻ ተፍርሶ ኣሎኻ። ብዘይካ ደሞዝኻ፡ ብኻልእ ዝረኽብኻዮ ገንዘብ ድዩ ካልእ ውህበት ንሰበይትኻ ክትነግራ ይግባእ። ሰበይቲ ውን ከምኡ ካብ ሰብኣይ ዝሕባእ ገንዘብ ክህልዎ የብሉን። ነቶም

ክትሐብኡ እትደልዩ ክብለኩም ዝደለ፡ ካብ መጻምድኻ ሲ ትሓብእ ኣሎኻ፡ ካብ ኣምላኽ ከ ትሓብእዶ፤ ካብ ኣምላኽ ክትሓብእ ከይትርከብ ክትጥንቀቕ ኣሎካ። ማዕሬኡ ኸኣ፡ ካብ ሰበይትኻ ውን ዝሕባእ ገንዘብ ኮነ ውህበት ክህልወካ የብሉን። ግሉጽነት ንኣድነት ዘደልድል እዩ።

፩. ዘይምሕላይ ንኣድነት ሓዳር የፍርስ።

ንመጻምድኻ የፍቅረካ እየ ጥራይ ምባል ዘይኮነ፡ ገለ ህያብ ክትህብ ግና ኣሎካ። ሓዳርኩም ድሩቕ ምእንቲ ከይከውን፡ ክልስልስ ምእንቲ፡ ጨው ዘለዎ፡ ዝተቐመመ ምእንቲ ኪኸውን፡ መቐረት ምእንቲ ዘለዎ ኪኸውን፡ ዘየሰልቹ ምእንቲ ኪኸውን፡ ህያብ ክትወሃሃቡ ኣዝዩ ጽቡቕ እዩ። “ሰብኣይ ንሰበይቲ ዚግባኣ ይግበረላ፡ ከምኡውን ሰበይቲ ንሰብኣይ ትግበረላ” 1ቄረ 7:3። ብፍላይ ሰበይቲ ህያብ ክትቅበል ኣዝዩ ዘሐጉሳ እዩ። ክትህባ እትኸእል ብዙሕ እኳ እንተኾነ፡ ብዙሓ ዓቢ ነገር እኳ እንተዘይሃብካዶ፡ ከም ማሰቲካ፡ ፌኮ፡ ኣዝማልቶ፡ ጨና፡ ናይ ኣዝኒ ፡ ካቲም፡ በናጅር፡ ሰዓት፡ ክትወሃብ ኣዝዩ ባህታ ዝፈጥረላ፡ ምኽንያቱ ዝኾነት ሰበይቲ ናይ ሴትነት ባህሪ feminine ከም ዘለዋ ክተስተውዕሎ ኣሎካ። ከም ሓቂ ዝኾነ ሰብ ህያብ ክወሃብ ዝጸልእ የልቦን። እምበኣር ቀጺልና ከኣ ንኣድነት ሓዳር ዘደልድል እንታይ ምጻኑ ንርኣ፡ -

1. ጸሎት። ሓቢርም ብምጽላይ ሓድነቶም ክዕቅቡ ይኸእሉ እዮም። “ንጸሎት ጊዜ ምእንቲ ኸረኸቡ፡ ንጊዜኡ ብምስምማዕ ክልቴኹም እምበር፡ እቲ ሓደ ኻብቲ ሓደ ኣይፈለ።” 1ቄረ 7:5። ሓቢራ እትጽሊ ስድራ ቤት ጸኒዓ ትነብር ከም ዝብሃል፡ ትሕጸር ወይስ ትንዋሕ ሓቢርካ ገጽ እግዚኣብሄር ምድላይ ኣገዳሲ እዩ። እንተ ተኻኢሉ ኸኣ ጸምን ጸሎትን ክወስዱ ኣዝዩ ሓጋዚ እዩ። ከም ለባማት ንጸሎት ዝኸውን ጊዜ ብምፍላይ ክጽልዩ የድሊ። ሓቢርካ ክትጽልን ከተምልኽን ከምኡውን ናይ ቃል ጊዜ ክትገብርን ከሎኻ፡ ንደቕኻ ዓቢ ትምህርቲ እዩ፡ ህላውነት ኣምላኽ ብግብሪ ኢኻ እተርእዮ።

ስለዚ እዚ ነገር ኣዝዩ ወሳኒ ነገር እዩ። ኣብ ንኣድነቲካ ዝሕባእ ምስጢር ክህልወካ የብሉን፡ ናይ ክልቴኹም ምስጢር ግና ንኻልኣት ኣይትንገሩ።

2. ምስጢር ዘይምሓዝ። ከምቲ ኣቐዲምና ዝበልናዮ፡ ሰብኣይን ሰበይትን ዝሕባእ ምስጢር ክህልዎም የብሎምን፡ ምኽንያቱ ሓደ እዮም፡ ኣብ ሓድነት ዝሕባእ ምስጢር የለን። ብዘይ ፍላጥ ናይ ክልቴኹም ከኣ ክግበር ዘለዎ ነገር የለን።
3. ምሕረት ምግባር። ሓንቲ ነገር ኣበሃህላ ኣላ ደስ እተብል፡ ምሕረት ዘይትገብር እንተኾንካ ናብ ሓዳር ኣይትእቶ፡ ይብሉ ። ጸላእትኹም ኣፍቅሩ ከምዝብለና ቃል ኣምላኽ፡ ንበዓል ሓዳርና ብምሕረት ኣምላኽ ክንርኢ የድልየና። “እምበኣርሲ ኸም ሓርያት ኣምላኽን ቅዱሳንን ፍቁራትን ኬንኩም፡ ምሕረት ልቢ፡ ለውሃት፡ ትሕትና፡ ዓቕሊ፡ ትዕግስቲ ልበሱ። ንኣድነቲኩም እናተጸወርኩም . . . ይቕረ ተባሃሉ። ከምቲ ክርስቶስ ይቕረ ዝበለልኩም፡ ንስኻትኩም ውን ከምኡ ይቕረ በሉ።” ቈሎ.3:12።
4. ንኣድነቲካ ጊዜ ብምሃብ። ናይ ክቴኹም ሓቢርኩም እተሕልፍሉ ጊዜ ክትፈልዩ ኣዝዩ ኣገዳሲ እዩ። ብፍላይ ኣብ ጊዜ ዕረፍቲ መዓልቲ ሰንበት ኪኸውን ጽቡቕ እዩ። ጊዜ ዘይትወሃሃብ እንተኾንካ ምስ ካልእ ኢኻ እትሕልፎ ንጊዜ ማለት እዩ። ግናኽ ብመጠን ሓቢርካ ጊዜ ዘሕለፍካ ክንድኡ ከኣ ቅርበትካ እናሰጠመ እዩ ዝኸይድ። ናይ ሻሂ ወይ ቡን ጊዜ፡ ናይ ሓቢርካ ምኻድ - ዎክ፡ ናይ ምብጻሕ ጊዜ፡ ዝተፈላለዩ ብምስራዕ ሓቢርካ እተሕልፈሉ ጊዜ ክትፈጥር ትኸእል ኢኻ።
5. ናይ ምብህሃል ጊዜ ብምህላው። ጽቡቕ ምብህሃል ንኣድነትካ ኣዝዩ ዘሓይል እዩ። ኣብ ደገ ጸኒሕካ ክትመጽእ ከሎኻ፡ ከመይ ውዒልኪ / ካ ክትብሃል ኣሎኻ፡ ትም ኢልካ ክትኣቱ የብልካን። ከመይ ሓዲርኪካ ክትብሃል ኣሎኻ። ጽቡቕ ምብህሃል ክትሃንጽ ኣሎኻ። ፍልልያትካ እናጸበበ ክመጽእ ጽቡቕ ምብህሃል ክህልወካ ኣዝዩ እዩ ዝድግፈካ።--ሻሎም--

ፍቕሪ የሱስ

ካብ መዓልታት ሓደ ጊዜ፡ ሓደ አቦ ንእሽቶይ ንሉ ብዛዕባ ዛንታ ክርስቶስ የሱስ እናኣዘንተዎ ይምህራ ነበረ። ኩሉ እቲ ዛንታ ነገሩ ምስ ወድኡ፡ ምእንታና ከም ዝሞተ ገለጸላ። ብድሕርዚ ጽን ኢላ ክሰምዕ ዝጸንሐት ቈልዓ፡ ነባሕ ሓደ ሕቶ ሓተተቶ፡ እሞ ንየሱስ ብኸመይ ክቕበሎ ይኸእል፤ በለቶ። እቲ አባሕ ከኣ፡ እወ አብ ልብኺ ኢኺ ክትቕበልዮ ዘሎኪ፡ ንሱ ድማ ናብ ልብኺ ክኣቱ እዩ፡ ጐይታ ናይ ህይወትኪ ድማ ኪኸውን እዩ፡ ብምባል ኣስፊሑ ድሕሪ ምግላጽ፤ እሞ ሕጂ ንየሱስ አብ ልብኺ ክትቕበልዮ ትደልዩ ዶ ኢኺ፤ ክብል ሓተታ። እታ ቈልዓ ግና፡ ኣይደልን እየ በለቶ። አባሕ ኣዝዩ ገሪምም ስለምንታይ ክብል ሓተታ። “ጽናሕ እሞ ባባ” ብምባል ናብ ካልእ ክፍሊ ከይዳ፡ ካራ ሓዛ መጽት። “ባባ፡ ሕጂ ንልበይ በዚ ካራ ክፈቶ እሞ ንየሱስ የእትወለይ” በለቶ። አባሕ ንየሱስ ዘለዎ ፍቕሪ ብምርዳእ፡ ንሱ ከም እተሓረደ ገንሸል ኮይኑ ሞይትልኪ እዩ፡ ብምባል ጸልዩ ንጐይታ ኣቐበላ፡ ይብሃል።-- ሻሎም--

ኣይንፍረድ

ሓደ ወዲ 24 ዓመት ምስ አቦኡ ኮይኑ ብባቡር ይገዓዝ ምስ ነበረ፡ ዓው ኢሉ ብምጭዳር “አባይ፡ ርኣዮም እዞም ኣግራብ ንድሕሪት ይኸዱ ኣለዉ!” በሎ። አቦኡ ኸኣ ፍሽኽ በለ።

ክልተ ንኣሽቱ መርዑት ከኣ አብኡ ኮፍ ኢሎም ዝነበሩ፡ ነቲ ወዲ 24 ዓመት ናይ ቆልዓ አተሓሳስባ ኣለዎ ኢሎም ብድንጋጽ ርኣይዎ። ንሱ ጸኒሑ ሃንደበት፡ ብኣድናቕት “አባይ፡ ርኣዮ እዚ ደበና ምስና ይጎይይ ኣሎ!” በለ።

እቶም ዝሰምዑ ዝነበሩ መርዑት ክጽመሙ ስለ ዘይከኣሉ “ዛዚ ወድኹም ናብ ሓደ ጥዑይ ሓኪም ዘይትወስድዎ?” በልዎ። እቲ ሽማግሌ አቦኡ ፍሽኽ እናበለ “እወ ወሲደዮ እየ፡ ሕጂ ካብ ሕክምና ኢና መጸእና፡ ወደይ ካብ ዝውለድ ዓይነ ስወር ነበረ፡ እንሆ ሎሚ ንሱ ብርሃን ዓይኒ ረኺቡ” በሎም።

ነፍሲ ወከፍ አብዛ ምድሪ ነናቱ ዝኾነ ታሪኽ ኣለዎ። ንሰባት ቅድሚ ነቲ ሓቂ ምፍላጥና ኣይንፍረድዎ፡ እቲ ሓቂ ምስፈለጥናዮ ከደንቅና ይኸእል እዩ።

“ዓሻስ ዘረባ ቃላት የብዝሕ፡ ሰብ ግና ነቲ ዚኸውን ኣይፈልጦን፡ ነቲ ብድሕሪኡ ዚኸውን ደኣ መን ይነግር?” መኻ 10:14።

ኣገልጋልን ሰበይቱን

ሓደ ብዙሓት ሰባት ዝንእድዎን ብእኡ ተባራኽና ኢና ዝብልዎ ኣገልጋሊ ነበረ። ንሱ አብ ማሕበር ምሉእ ጊዜኡ ሂቡ እዩ ዘገልግል። ብዙሕ ትምህርትታት እናኣዳለወ፡ ብዙሕ የገልግል ነበረ። በዚ ናቱ ኣገልግሎት ከኣ ብዙሓት ሰባት ከም እተጠቀሙ ብናእዳ “ንሱ ናይ ኣምላኽ ሰብ እዩ፡ ፈቃር እዩ፡ ሓቀኛ እዩ፡ ወዘተ” እናበሉ ከኣ ይዛረቡሉ።

ሓደ መዓልቲ ነዚ ኹሉ ዝሰምዑት ሰበይቱ፡ “ኣቱም ሰባት ነዚ ዓራትና፡ ነዚ ክብሕና፡ ኮታስ ነዚ ኹሉ ሓዳርና ናብቲ መድርኽ ቤተ ክርስትያን ዘይትወስዱልና” ክትብል ንሱ አብ ቤቱ ጨካን፡ ዘይሓሊ፡ ጊዜ ዘይህብ ምጻኑ ብጥበብ ጌራ ተዛረበት።

ኣሕዋተይ፡ መምዘኒ ኣገልግሎትና እቲ አብ መድረኽ እንገብሮ ከምዘይኮነ ከነስተውዕል ይግብኣና። መምዘኒ ኣገልግሎትና ወይ መምዘኒ ህይወትና፡ ቤትና እያ። አብ ቤትና እመናትዶ ኢና፤ ንበዓልቲ ቤትና ጊዜ ንህብዶ፤ ንደቅና መጽሓፍ ቅዱስ ነንብበሎምዶ፤ ንቤተ ሰብና ነፍቅሮምዶ፤ ከምዚ እንተ ኾይንና፡ ብሓቂ እቲ እንገልግሎ ኣገልግሎት ሓቀኛ ኣገልግሎት ኪኾነልና እዩ። “ንጥበብ ኣጥርዶ፡ ንምስትውዓል ኣጥርዶ፡ ንቃል ኣፈይ ኣይትረስዓዮ፡ ካብኡውን ኣይትዘምብል” ምሳ 4:5።-Shalom-

ካብ መረጽካኒ ዕጣን ክዓጥን
መቐደስካ ኣትየ ተመስገን ክብል
እዚ ካብ ኮነ ጸውዒት ናተይ
ክኸብረካይ ምሉእ ዘመነይ
ኩል ጊዜ ክበር እብልካ
ደደጋመ የኸብሮ ስምካ x2
ኣይደክምን እየ ኣትየ ኣብ መቐደስካ
ኣይለይ ይሕደስ እንከምልኸካ
ኣይሰልክንየ ኣትየ ኣብ መቐደስካ
ኣድኸ x2 ክብሪ እንድዩ ዘሎካ
ንጉሰይ ዘለኣለም ንገሰኒ x3
ፈትየ ኣለኸ ተሰማሚዑኒ
ንሰኻ ክትነግሰኒ ኣነ ክንግሰካ
ዘመነይ ክሕልፎ ኣብ ትሕቲ እግርኻ
ንሰኻ ክትንዘኣኒ ኣነ ይግዘኣካ
ምውዓለይ ክኾነለይ ኣብ ትሕቲ እግርኻ
እንካ ሕጂውን ህይወተይ
እንካ ሎሚውን ዘሎኒ x2
እንካ ሕጂ ውን ህይወተይ
እንካ ሕጂውን ዘሎኒ
ንኣኻ ዘይከውን ኣይኸኣኒ
እንካ ኩልንትናይ ንሰኻ ውረሰኒ
እንካ ሕጂውን ህይወተይ
እንካ እታ ዘሎትኒ
ንኣኻ ዘይከውን ኣይኸኣኒ
እንካ ኩልንትናይ ንሰኻ ውረሰኒ
ብስመይ ጸዊዕካ ካብ በልካኒ ናተይ
ዘመነይ ይህበካ በይንኻ ክትከብረለይ
ንሰኻ ዩ ብኣይ ክትከብር ፈቲኻ
ደስ እናበለኒየ ዝግዘኣካ x2
እንካ ሕጂውን ህይወተይ
እንካ ሎሚውን ዘሎኒ x2
እንካ ሕጂ ውን ህይወተይ
እንካ ሕጂውን ዘሎኒ / እንካ እቲ ዘሎኒ
ንኣኻ ዘይከውን ኣይኸኣኒ
እንካ ኩልንትናይ ንሰኻ ውረሰኒ

ምስክርነት ቶዘር



ቶዘር አይደን ዊልሰን-
Aiden Wilson Tozer -
ብ1897 ዓ.ም አብ
ፔንስልጔኒያ ተወለደ።

ቶዘር ቅድሚ 17
ዕድሜኡ ምእኻሉ፡ አብ
ሰራሕ ውጊሉ ናብ ቤቱ
እናተመልሰ ከሎ፡ አብ ሓደ
ኩርናዕ ጎደና ኮይኑ
“ከመይ ጌርኩም ክትድሕኑ
ዘይትፈልጡ እንተኾንኩም፡
ንእግዚአብሔር ጸውዕዎ፡
ጎይታ ንኣይ ንሓጥእ
ምሓረኒ በልዎ፡ አብ

ቤትኩም ኮንኩም ጸውዕዎ ክርከበልኩም እዩ” እናበለ ቅልል
ዝበለ ቃል ዘስምዕ ንዝነበረ ወንጌላዊ፡ ምስ ሰምዖ ናብ ናይ
ብሕቲ ክፍሊ ቤቱ ከይዱ ጎይታ ረኸበ። ሓንቲ ኣደ
ንቶዘር ቃል ኣምላኽ ክትምህር ፍቓደኛ ኮይና
ኣስተምሃረቱ። ቶዘር ብናይ ኣምላኽ ነገራት ቅልጡፍ ዕቤት
ኣርአዩ። እታ ኣደ ንቶዘር ጽቡቕ መጻሕፍቲ ከንብብ፡
መጽሓፍ ቅዱስ ከጽንዕ፡ ክጽሊ፡ ተተባብዖ ነበረት። ንሳ ኣብ
ቤታ ሰባት ኣኪባ ንቶዘር ብቃል ኣምላኽ ከገልግሎም
ተተባብዖ ነበረት። ኣብ ዳሕረዋይ ህይወት ቶዘር፡ እዛ ኣደ
ሓማቱ ኮነት።

ኣብ 1919፡ ቶዘር ብዘይ ስሩዕ ትምህርቲ ምውሳድ፡ ኣብ
ደቡባዊ ቨርጂኒያ ኣብ ሓንቲ ንእሽቶይ ቤተ ክርስትያን
ጓሳ ማሕበር ኪኸውን ጸውዒት ቀረብሉ። ቶዘር ምስ
መርዓቱ ኣዳ ሲቺልያ ፎስት -Ada Cecilia Pfau- ናብቲ
ቤተ ክርስትያን ብምኻድ ትሕትና ብዝመልአ ህይወት
ከገልግል ጀመረ። ኣብታ ቤተ ክርስትያን ከኣ ንኣርባዓ
ዓመታት ኣገልገለ።

ኣብ 1928 ቶዘር ካብ ደቡባዊ ክፍሊ ቺካጎ ጓሳ ማሕበር
ኮይኑ ከገልግል ጸውዒት ቀረበሉ። ንሱ ከኣ ነቲ ጸውዒት
ኣይተቐበሎን፡ ነታ ዝነበራ ቤተ ክርስትያን ውን ክሓድጋ

ኣይደለዩን። ግናኽ ድሕሪ ብዙሕ ዝርርብ፡ ቶዘር ናብ ቺካጎ
ከይዱ ንሒደት እዋን ከገልግሎም ተሰማምዑ።

ኣብ ቀዳመይቲ ሰንበት ኣብ ቺካጎ ፍሉይ ዘይርሳዕ
ኣገልግሎት ኣካየደ። ኣብታ ሰንበት መራሒ መደብ ዝነበረ
ክምስክር ከሎ “ንሱ ሒደት ቃላት እዩ ተዛሪቡ፡ ጸጉሩ ኮነ
ሳእኑ ኮነ ኣከዳድናኡ ንቡር ኣከዳድና ፋሽን ዘይኮነ እዩ
ነይሩ። ኣብ ቺካጎ መጸሓ ዮገልግል ብምህላዉ ወይ ከም
መእተዊ ዝኾነ መግለጺ ሓጎሱ ዝኾኖ ምንም ኣይተዛረበን፡
ብቐጥታ ናብ ኣርእስቲ ትምህርቱ ብምሃብ መልእኽቲ
እብራውያን ምዕራፍ 11 መሰረት ብምግባር ቃል ክህብ
ጀመረ”።

ቶዘር ብዛዕባ እቲ ጸውዒት ኣገልግሎት ክዛረብ ከሎ
ከኣ፡ ብዛዕባ እታ ከተማ ክጽሊ ከለኹ፡ ኣብ መንፈሰይ ሓደ
ደስ ዘብል ሰላም ተፈለጠኒ፡ ፍቓድ ኣምላኽ ምጻኑ ከኣ
ኣስተውዓልኩ” ይብል።

እቲ ኣገልግሎት ምስ ኣካየደ፡ ብዙሓት ሰባት በቲ ዝነበረ
ርትዒ ቃል ኣምላኽ ተደሪኹም፡ ሰፊሕ ዝኾነ ኣዳራሽ
ክሰራሕ ከም ዘለዎ ተዘራረቡ። ብድሕሪኡ ኣብ ዝነበረ
ኣገልግሎት ሓያሎ ሰባት፡ ብፍላይ ከኣ ተማሃሮ ዩኒቨርሲቲ
ብኣማኢት ክውሕዙ ጀመሩ።

ካብ 1951-1959 ምትካል ፈነወ ሬድዮ ሙዲ (Moody
radio station) ኣገልግሎት ቶዘር ሰፍሐ።

ቶዘር፡ ማንም ሰብ ናቱ መነጻር ዓይኒ ኣባይ ክገብረለይ
እሞ ንኹሉ ነገር ብናቱ ብርሃን ክርኢ ከገድደኒ
ኣይፈቕደሉን እዩ፡ ይብል ነበረ። ምሉእ ለይቲ ቀንዴል
ወሊዑ መጽሓፍቲ የንብብ፡ ፊሎዞፊ የጽንዕ፡ ስነ ጽሑፍ፡
ግጥምታት፡ መጽሓፍቲ ኣቦታት ቤተክርስትያን Church
Fathers፡ መንፈሳውያን መጽሓፍቲ ክርስትያናት፡ ከንብብን
ከጽንዕን ይሓድር ነበረ። ንሱ መጽሓፍቲ ከንብብ ከሎ
ብጽምኣት የንብብ ነበረ፡ ኣብ ሓደ ክፍለ ጊዜ ሒደት
የንብብ እሞ ነታ ሓሳብ ኣስተንትና። ንሱ “ልዕሊ እቲ
እተንብብ ዓሰርተ ዕጽፊ ክትሓስብ (ከተስተንትን) ኣሎካ”
ይብል። ንሱ ንመጽሓፍ ዘንብብ፡ ኣንቢብ ወዲኢያ ንኹብል

* * * * *
 “እታ ዝበለጸጉ መጽሓፍ እትብሃል
 ንኣንባቢ ከም ባቡር እያ
 እታ ባቡር ነቲ
 ኣንባቢ ትጽዕኖ፡
 ብድሕሪኡ እናንሃረት ትወስዶ
 ኣብ መወዳእታ ናብ ምዕራፍ ተብጽሖ”
 ቶዘር
 * * * * *

ዘይኩነ፡ መጽሓፍ ንእኡ ናብ
 ኣምላኽ ዘለዎ ጉዕዞ ህይወት
 ዝመርሖ እዩ። ቶዘር “እታ
 ዝበለጸጉ መጽሓፍ እትብሃል
 ንኣንባቢ ከም ባቡር እያ፡ እታ
 ባቡር ነቲ ኣንባቢ ትጽዕኖ፡
 ብድሕሪኡ እናንሃረት ትወስዶ፡
 ኣብ መወዳእታ ናብ ምዕራፍ

ተብጽሖ” ይብል።

ኣብ 1950 ቶዘር ኡዲተር ናይታ ሰሙናዊት ጋዜጣ
 “ሕብረት ህይወት - Alliance Life” ኮነ። ናይታ ጋዜጣ
 ኮሚቴ ዝነበሩ ብዛዕባ ጽሑፋት ቶዘር “እቲ ናቲ ንጽርን
 ሓይሊ ዝመልኦ ጽሑፋቱን ንመጽሓፍ ቅዱስ ዘለዎ
 ፍቕርን ነቲ ፍሉይ ዝኾነ ንክርስቶስ ዘማእከለ ስብከቱ
 ዘንጸባርቕ እዩ” ይብሉ። እታ ጋዜጣ ሰሙናዊት ዝነበረት፡
 ቶዘር ምስ ሓዛ ክልተ ሳዕ ኣብ ሰሙን ትሕተም ኮነት።
 እታ ጋዜጣ ከምዘላታ ኣብ ዓዲ እንግሊዝ ውን ክትሕተም
 ጀመረት።

እዚ ፍሉይ ሓይሊ ቶዘር ናይ ጸሎት ህይወት ነበረ። ንሱ
 ደጋጊሙ “ሰብ ከምቲ ዝጽልዮ እዩ ህይወቱ” ይብል ነበረ።
 ንእኡ፡ ኣምልኽ ንህይወቱን ኣገልግሎቱን ልዑል ዝበሮ።
 ንሱ

ዝኣምነሉ፡ ሓቀኛ ኣገልግሎት ካብ ንጹህ ኣምልኽ እዩ
 ዝውሕዝ፡ ይብል። ስብከቱን ጽሑፋቱን መቐጸልታ ናይ
 ጸሎት ህይወቱ ነበረ። እቲ ናይ ጸሎት ህይወቱ መገዲ
 ንስብከታቱ፡ ጽሑፋቱ፡ መጽሔታቱ፡ ኣብ መወዳእታ ከኣ
 መገዲ ነቲ ብዙሕ መጽሓፍቱ ነበረ።

ቶዘር፡ ንናይ ሞያ ስራሕን ብሉጽነትን -quality- የድንቕ
 ነበረ። ጽሑፋቱ ንሱ ከመይ ብሉጽ ምዃኑ እዩ ዘርእየካ።
 እቲ ብዙሕ ምንባቡን ዲሲፕሊን ዘለዎ ኣእምሮኡን ነቲ ካብ
 ልሳኑን ብርዑን ዝውሕዝ ሓያል መልእኽቱ ዘጉለሐ እዩ።
 ደጋጊሙ ውን ንሱ ከምዚ ይብል “ኣንቲ ቅንዕቲ ቃል ኣላ
 ‘ተጠቀመሉ’ ።

ቶዘር፡ ብዙሕ ዘስተንትንን ሓያል ገላጺን ብምዃኑ፡
 ንስብከታቱ ሓይልን ጽባቕን - quality- ክህቦ ክኢሉ። ንሱ
 ኣገልግሎት ስብከት ክህልዎ ከሎ፡ ንነዊሕ ሰዓታት ምዳው
 ይገብር ነበረ። ክሰብኽ ከሎ ከኣ፡ ዓው ኢሉ እናጨደረ
 ዘይኮነስ፡ ዝሕል ዝበለ ኮይኑ፡ ብትኽክል ዝዛረብ፡ ምስ
 ኩነታት ሓሳብት ነበረ። ድምጹ ህዱእ ነበረ፡ ግናኽ ኣብቲ

ጉባኤ ዝነበራ ነፍሳት እቲ ቃል በሲዑ ርትዒ መንፈስ ቅዱስ
 ይገብረለን ነበረ። ብዙሓት ነፍሳት ከኣ ናብ ሓደ ክርስቶስ
 ዘይክእላ ውሳኔ ይበጽሓ ነበራ።

ቀንዲ ዓርኩ ንቶዘር፡ ፋንቺስ ቼስ -Francis Chase-
 ብዛዕባ ቶዘር ክምስክር ከሎ “ንሱ ደጋጊሙ ናብ ሓንቲ
 ጽምዋ ክፍሊ ይወስደኒ እሞ፡ ኣብኡ መጽሓፍ ቅዱስ
 ይግንጽል፡ ይምብርከኽ ከኣ፡ ብድሕሪኡ ርሳስ የምጽእ እሞ፡
 መንፈስ ቅዱስ ይመጽ እሞ፡ ነቲ ኣብ መንፈሱ ዝመጽ
 ይጽሕፎ። ክጽሕፍ ከሎ ኣርባዕተ ወይ ሓሙስተ ጽሑፋት
 ኣብ ሓደ እዋን ይውድኦ ነበረ” ይብል።

እቲ ሓድሽ ዝኾነ ጽሑፋቱ ንብዙሓት የደንቕም ነበረ።
 ኣብ ጽሑፋቱ፡ ብሉጽ ዝኾነ መልእኽቲ ካልኣት ክምለሱሉ
 ዘለዎም ነገር ይጽሕፍ ነበረ። እቲ ዲሲፕሊን ዝመልኦ
 መጽናዕቱን ጸሎቱን ብዙሕ ጽሑፋትን መጽሓፍትን ኣዳልዩ
 ንልቢ ብዙሓት ሰብ ክትክፍ ከኣለ። ስብከታቱ ክትሰምዖ
 ከለኻ፡ ነቲ ሓያል መጽሓፍ ቅዱሳዊ ቃል ዝገልጽ ኣገባብ
 ነበረ። ንቃላት ኣጽኒዑ ኣይኮነን። ምድግጋም ቃላት
 ዘይብሉ ንጽር ስብከት ነበረ። ናቲ ኣገባብ ስብከቱ፡ ዘይዕጽፍ
 ሓቂ ባህርያዊ ከም ዘይዕጽፍ ዕምባባ ሹሻን ኣብ ጸሓይ
 ነበረ። ንሱ ኣብ ስብከታቱ ላግጺ ዘይፈቱ ነበረ። ቶዘር
 ክሰብኽ ከሎ ዝርድኦካ ነገር እንተሎ፡ ክሳብ ክንደይ ነቲ
 ስብከቱ ከዳሉ ከም ዝደኽም ጸዕሩ ይርኣየካ።

ኣብ መዓልታዊ ምምልላሱን ኣገልግሎቱን፡ ቶዘር
 ህልውና ኣምላኽ ነበሮ፡ ምስዚ ኸኣ ምእዛዝን ኣምልኽን
 ነበሮ። ሓደ መዓልታዊ ዝለማመዶ ነገር ዝነበረ ከኣ ኣብ
 ህልውና ኣምላኽ ምእታውን ብኹሉ ሓይሉ ን ብርታዕኡን
 ንጐይታ ምስዓብ ነበረ። ንእኡ ክርስቶስ የሱስ ናይ
 መዓልታዊ ተኣምራት፡ ኣብ ጸጽባሕ ዘድንቑ፡ ናይ ቀጻሊ
 ዘስተንክር ፍቕርን ምሕረትን፡ ነበረ።

ቶዘር ኣብ ምቅርራብ ፍጻሜ
 ህይወቱ፡ “እግዚኣብሄር ንኣይ
 ልባውን ሕያዋይን ብኹሉ መገዲ
 ምስኡ ምንባር ቀሊልን ኮይኑ
 ረኽቢዮ” ክብል ኣመልከተ።
 ንኣስታት ሓምሳ ዓመታት ምስ
 ጐይታ ተመላለሰ። ንሱ ፍጹም
 ሰብ ዘይኩነ፡ ከም ሰብ ኣበራት
 ነይርዎ እዩ። እዚ ኸኣ ንእኡ
 የጉህዮን ብልቡ የሕዝኖን ነበረ። ናቲ ኣበራት ዝተጋነነ እኳ

* * * * *
 “ሰብ ከምቲ ዝጽልዮ
 እዩ ህይወቱ”
 * * * * *

እንተዘይኩኑ፡ ነቶም ብዘይ ፍላጥ ዘበደሎም ሰብ ይቕረ ይሓቶም ነበረ።

ኣብ ኣጋ ፍጻሜ ኣገልግሎቱ፡ ቶዘር ንጉባኤኡ “ስለ እዚ ዘሎ ፈኩስ ጸቕጢ ጸልዩለይ፡ ድኹም ኮይነ ከይመጽኩም ጸልዩለ፡ ከምቲ ኣርጊት ነቢይ ብዛዕባ ዘይፍቓድ ኣምላኽ ዝኾነ ብልዕን ምድቃስን ዝሓስብ፡ ከምኡ ኮይነ ከይመጽእ ጸልዩለይ። እዚ ክርስትያናዊ ህይወተይን መርገጽዮይን ዋጋ ከፊለ ክመጽእ እሞ ክሳብ መወዳእታ ብሓይሊ ቃል ከውጽእ ጸልዩለይ” በሎም።


ቶዘር ኣብ ዘመን ህይወቱ ኣብ ‘ዕሚዮቕ ሕብረት ምስ እግዚኣብሄር’ ዘተኮረ ልዕሊ ኣርባዓ መጽሓፍቲ ጸሓፊ። ሓንቲ ካብተን ፍሉጣት መጽሓፍቲ ከኣ “ንእግዚኣብሄር ምስዓብ - The Pursuit of God- እትብል እያ”። ቶዘር ኣታዊ ናይቲ መጽሓፍቲ ነቶም ዓቢይ ስእነትን ድኽነትን ዘለዎም ሰባት ሃበ።

ንሱ ኣገልግሎቱ ኣብ “ንስሓ”ን ከምኡውን “እምነት”ን ዘድሃበ ነበረ። በዚ ምኽንያት ከኣ ኣብ ዘመኑ “ናይ 20 ክፍለ ዘመን ነቢይ” ተባሂሉ እጽዋዕ ነበረ።

ኣብ 1963 ዓ.ም፡ ናይ ምድሪ ኣገልግሎት ቶዘር ኣይደን ዊልሶን ተፈጸመ። ኣብ ስነ ስርዓት ቀብሩ፡ ንሉ ቤኪ - Becky- ነቲ ቶዘር ደጋጊሙ ዝብሎ ዝነበረ ቃል ደጊማ ንቀባሮ ኣስምዑት “ሓዘን ክስምዓኒ ኣይክእልን እዩ፡ ናይ ባባ ሓጐስ ይፈልጦ እዩ፡ ባባ ነዚ እዩ ምሉእ ህይወቱ ዝነበር ነይሩ” በለት። ቶዘር ብኣካል እኳ ካባና እንተርሓቐ፡ ነቶም ንናይ ኣምላኽ ነገራት ዝጸምኡ ሰብ ብመጽሓፍቱ ምግልጋል ይቕጽል ኣሎ። እስከ ገለ ካብቲ ቶዘር ዝተዛረበሉ ጥቕስታቱ፡-

- “ማእከላይ ኣይትኹን፡ ልብኻ ክሳብ ዝኸእሎ ኣብ ላዕሊ የንሳፍፍ”
- “የሱስ ሓደ ካብቶም ብዙሓት መገድታት ናብ ኣምላኽ እትበጽሓሎም ኣይኮነን፡ ንሱ ካብቶም ዝበለጹ መገድታት ውን ኣይኮነን፡ ንሱ በይኑ እዩ መገዲ”
- “ምስትርሓው ጸላኢ መንፍፈሳዊ ዕቤት እዩ”
- “ኣብዚ ዘመን እዚ ንቤተክርስቲያን ዘድልያ ዘሎ ከም ነብያትን ሰማእታት ኮይኖም ዘሓለፉ ተባዓት ሰባት፡ እዩ”
- “ንሕና ዲሞክራሲያት ኣይኮናን፡ መልእኽትና ምስምስ ዘይብሉ ናይ መወዳእታ ሰምዕታ እዩ”

- “ኣእምሮ ሰብ ዝለዓለ ሓሳብ ክሓስቦ ዝኸእል እንተሎ፡ ብዛዕባ ኣምላኽ ምሕሳብ እዩ”
- “ሓይሊ ሓጺን ትሪ ከም ዝኾነ፡ ሓይሊ ስነ ጥበብ ከኣ ጽባቕ ከም ዝኾነ፡ ከምኡ ሓይሊ ሰብ ከኣ ሞራላዊ ባህሪ እዩ”
- “ኣነ ከም ኣገልጋሊ፡ ንዘይጸለኹሉም ክገልግሎም መሰል የብለይን፡ ምስ ዝጽልየሎም እየ ሓይሊ ዝረከብ”።
- “ምስ ቤተ ክርስቲያን ኮነ ምስ ካልኣት ኣመንቲ፡ ዝኾነ ቅርሕንቲ የብለይን፡ ምስኣቶም ብፍቕርን ብትሕትናን ብምኡዝ ሽታን እዩ”።
- “ኣብ ዝኾነ ኣጋጣሚ ብዝተኸለለና መጠን ንጸመም፡ ኣይኮንኩን ዝብል፡ ኣነ ዝብል ኣብ ዝኸድናዮ ቦታ ስለ እቶም ክንጽመሞም ዘይንኸእል ፈቃራት ንኹን” ።
- “ሓንቲ ፍርሒ እያ ዘላትኒ፡ ካብ ፍቓድ ኣምላኽ ምውጻእ”



ፍጹም ትሕትና

ኣገልጋሊ ቶዘር ፡ ትዕቢት ዘስዕቦ ጠንቂ ጽቡቕ ጌሩ ስለ ዘስተውዓለ፡ ሓደ መዓልቲ ብቃል ኣምላኽ ክገልግል ናብ መድረኽ ቅድሚ ምድያቡ፡ መራሒ መደብ ንእኡ ኣዝዩ እናድኑቑ ምስ ኣላለዮ፡ ቶዘር ናብ መድረኽ ወጺኡ “እዚ ሓውና ብዛዕባይ ኣጋኒኑ ብምዝራቡ ዎ ጐይታ ይቕረ በለሉ፡ ንኣይ ውን ብዛዕባይ ዝሰማዕክዎ ቃል ኣድናቕት ደስ ስለ ዘበለኒ፡ ንኸልቴና ይቕረ በለልና”በለ።



“ነቲ መጓሰ ኣርኣያ
እናኹንኩምዎ እምበር
ኣብተን ማሕበራት ክም ጐይታት
ኣይትኹኑ
1ጴጥ 5፡3





አብ መጽሔት ሻሎም ቁጽሪ 15 ዝቐረበ ምስክርነት መም. ሰሎሞን ወልደማርያም ዝተላእከልና ልዕሊ 125 መልእኽትታት ንመጽሔትና አዝዩ ሃናጺ ብምጃኑ፡ ንኹልኹም አሕዋት ጐይታ ይባርኽኩም፡ እናበልና ገለ ካብኡ ብሕጽር ዝበለ ከነቕርብልኩም።

1. ዮርዳኖስ = መም. ሰሎሞን ብመንፈስ ቅዱስ ዝምርሑ አቦ ኔሮም።
2. አልማዝ = ብሓቂ ህይወት መም. ሰሎሞን ከምኡ ነይሩ፡ ብመንፈስ ቅዱስ ዝምርሑ አቦ ጅግና ጎይታ ፡ ናይ ጐይታ ፡ ናይ ሰብ ዘይኩነስ ናይ ጎይታ ዝሃሰቡ ፡ ንህና ውን ከምኡ ይግበረና ጐይታ።
3. ዘምክኤል = ብጣዕሚ ደስ ዘብል ትምህርቲል ደስ ኢሉኒ፡ ብዙሕ ተማማሂረ።
4. መኰነን = መም ሰሎሞን ወ/ማርያም ብመንፈስ ቅዱስ ዝምህረ ብመዝሙር ዘምህረ አቦ እዩ ጸዕዳ ስለዝኾነ አምላኽ አብ የማናይ ኢዱ ይቀበሎ።
5. የማነ = አገልጋሊ አምላኽ አቶ መም. ሰሎሞን በዚ ናይዚ ዘመን እዚ አጸዋውዓ ነቢዶ ወይስ ሃዋሪያ ምስተሰየመ አብ ግዜና ቦቲ አምላኽ ዝሃቦም ጸጋ ብፍልጠቶም ብጉልበቶም ብገዝአም ብገንዘቦም ብጊዜአም ኮታስ ብዘየገልገልዎ የለን ፍሬአም ከአ ንሪአ አሎና ግና ፍሉይ ሽም ከተዋህቦም ግብሪ ወንጌላዊ ይገብሩ ነይሮም ታሪኽ ምጽሓፍ ግን ሕማቓት ኢና ብኩሉ አራኢያ ዝኮኑና ናይ ሰማይ እምበር ናይ ምድሪ ክብረትን ሽም ክይተጸበዩ ንአምላኽ አኽቢሮም ሓሊፎም ስሌአም ከአ ንአምላኽና ነመስግኖ።
6. ምክኤል = ጥዑምን ለዋህን ፈቃርን አቦ መምህር ሰሎሞን ጎይታ ብየማናይ ኢዱ የምብሮም።

7. ፊልሞን = ብመጀመርታ ክብሪ ነቲ ናይ ነገስታት ንጉስ ይኹን። ካብዚ ቀጺለ ነዚ ዝጸሓፍካ / ኪ የሓዋት፡ ነዛ ንእሽቶ ትመስል ግናኽ ዓቢ ትልእኮ ዝሓዘት መልእኽቲ ንክተሓልፉ ግዜኩም ኩሉ ሰዊኡም ፖስት ዝገበርኩም ብሉጻት ሰማያውያን ዜጋ ሓይልኹም፡ ሂወትኩም፡ ኩሉ ዘበንኩም፡ ናይ ክብሪ ዘበን ይኹኑልኩም መመሊስኩም ወስኹሉ ተባረኹ።
8. ሰላማዊት = ናይ ብሓቂ ግሩም ዝኾነ ምስክርነት፡ ካብ ብሕጂ ናትኩም ጽሑፋት ከንብቦ እዩ፡ ቀጽልዎ።
9. ሳምራዊት = ባባ ሰሌ እዚ ተጽሒፉ ዘሎ ሓቂ እዩ፡ ካብ ንእስነታይ አትሒዘ ይዝክሮም እዩ።
10. ሙሴ = አዝያ ጽብቕቲ መሃሪትን ታሪኻዊትን ጽሕፍቲ። አብ ግንቦት 2014 አብ አስመራ ተራሽብና ምስ መምህር። አብ ንእስነትና ብመንፈሳዊን አባታውን ሓልዮት ዝገበሩልና አገልግሎት አመስግነዮም፡ ብጣዕሚ ተሓጉሶም ። ከምዚአ ጥራሕ እዩ ክስምዕ ዝደሊ አሎምኒ ።
11. መኰነን = እግ/ር ይባርኽካ ነዛ ሃናጺት ምስክርነት ሒዝካልና ዝመጽኻ ሓው/ሓፍቲ። መምህር ናይ አምልኽ ተልእኽ ወዲአም ብሰላም ናብ ሑቕፊ ጎይታ ከይዶም አለዉ ንሕና ኽአ ነቲ ጎይታ ዝሃበና ሓደራ አሰር እዞም ጅግና አቦና ሒዝና ብፍቕሪን ሓቅን ንክርስቶስ ክንስዕብ ጎይታ ጥበቡ ይወስኽና ብዙሕ ተሃኒጸን ተማሂረን ጎይታ የሱስ አብዚሑ ይባርኽኩም።
12. ዮሃንስ = መም ሰሌ አብ መንደፈራ ናይ 3 ማዓልቲ ናይ ምልአት መንፈስ ቅዱስን መለኮታዊ ውህበታትን ክሙሁርናን ብድንቅን ተአምራትን ከገልጉሉና 1995 መጽ። አብቲ ግዜ እቲ ናይ ድንቅን ተአምራትን አገልግሎት የገልግሉ ኔሮም.....ሕጅውን ናይ ስልጣንን መለኮታዊ ውህበት አግልግሎት ክግሃድ እዩ የሱስ እሙንን አብ ነፍሲወከፍ ዘመን ሓዱሽ ምግባር ባህሪኡ እዩ።

መደብ ንባብ መጽሐፍ ቅዱስ 2019

ዕለት	ጥሪ	ለካቲት	መጋቢት	ሚያዝያ	ግንቦት	ሰኔ
1	ዘፍ 1-3	ዘሌ 4-6	ዘዳ 25-27	7-9	1ዜና25-27	እዮ 19-21
2	4-7	7-9	28-30	10-12	28-29	22-24
3	8-10	10-12	31-34	13-15	2ዜና 1-3	25-27
4	11-13	13-15	እያ 1-3	16-18	4-6	28-30
5	14-16	16-18	4-6	19-21	7-9	31-33
6	17-19	19-21	7-9	22-24	10-12	34-36
7	20-22	22-24	10-12	1ሃገ 1-3	13-15	37-39
8	23-24	25-27	13-15	4-6	16-18	40-42
9	25-27	ዘሁ 1-3	16-18	7-8	19-21	መዝ 1-6
10	28-29	4-6	19-21	9-11	22-24	7-12
11	30-32	7-9	22-24	12-14	25-26	13-18
12	33-35	10-12	መሳ 1-3	15-17	27-29	19-24
13	36-38	13-15	4-6	18-20	30-31	25-30
14	39-41	16-18	7-9	21-22	32-34	31-36
15	42-44	19-21	10-12	2ሃገ1-3	35-36	37-42
16	45-46	22-24	13-15	4-6	እዝ 1-3	43-48
17	47-50	25-27	16-18	7-9	4-6	49-54
18	ዘጸ 1-3	28-30	19-21	10-12	7-10	55-59
19	4-6	31-33	ፋት 1-4	13-15	ኃህ 1-3	60-63
20	7-9	34-36	1ሳመ 1-3	16-18	4-6	64-69
21	10-12	ዘዳ 1-3	4-6	19-21	7-9	70-75
22	13-15	4-6	7-9	22-25	10-13	76-81
23	16-18	7-9	10-12	1ዜና1-3	ኣስ 1-3	82-87
24	19-21	10-12	13-15	4-6	4-6	88-93
25	22-24	13-15	16-18	7-9	7-10	94-96
26	25-27	16-18	19-21	10-12	እዮ 1-3	97-99
27	28-30	19-21	22-24	13-15	4-6	100-103
28	31-33	22-24	25-27	16-18	7-9	104-106
29	34-36	-	28-31	19-21	10-12	107-109
30	37-40	-	2ሳመ 1-3	22-24	13-15	110-112
31	ዘሌ 1-3	-	4-6	-	16-18	-

ዕለት	ሐምሌ	ነሐሴ	መስከረም	ጥቅምት	ሕዳር	ታሕሳስ
1	መግዛ 113-118	ኢሳ 25-27	ደግሞ 1-3	አሞ 7-9	ሉቃ 10-12	ገላ 1-3
2	119	28-30	4-5	አብድሆ	13-15	4-6
3	120-125	31-33	ህዝ 1-3	ዮና 1-4	16-18	ኤፌ 1-3
4	126-131	34-36	4-6	ሚክ 1-3	19-21	4-6
5	132-137	37-39	7-9	4-7	22-24	ፊሊጲ 1-4
6	138-143	40-42	10-12	ናሆ 1-3	ዮሃ 1-3	ቂሎ 1-4
7	144-150	43-45	13-15	አን 1-3	4-6	1ተሰ 1-5
8	ምሳ 1-3	46-48	16-18	ጳፍ 1-3	7-9	2ተሰ 1-3
9	4-6	49-51	19-21	ሃጌ 1-2	10-12	1ጢሞ 1-3
10	7-9	52-54	22-24	ዘካ 1-3	13-15	4-6
11	10-12	55-57	25-27	4-6	16-18	2ጢሞ 1-4
12	13-15	58-60	28-30	7-10	19-21	ቲቶ 1-4
13	16-18	61-63	31-33	11-14	ግብ 1-3	ፊልሞን
14	19-21	64-66	34-36	ሚክ 1-4	4-6	አብ 1-3
15	22-27	ኤር 1-3	37-39	ማቴ 1-3	7-9	4-6
16	28-31	4-6	40-42	4-6	10-12	7-10
17	መክ 1-3	7-9	43-45	7-9	13-15	11-13
18	4-6	10-12	46-48	10-12	16-18	ያሐ 1-5
19	7-9	13-15	ዳን 1-3	13-15	19-21	1ጴጥ 1-5
20	10-12	16-18	4-6	16-18	22-24	2ጴጥ 1-3
21	መሃ 1-3	19-21	7-9	19-21	25-28	1ዮሃ 1-5
22	4-6	22-24	10-12	22-24	ፎሜ 1-3	2ዮሃ
23	7-8	25-27	ሆሴ 1-3	25-28	4-6	3ዮሃ
24	ኢሰ 1-3	28-30	4-6	ማር 1-3	7-9	ይሁዳ
25	4-6	31-33	7-9	4-6	10-12	ሬእ 1-3
26	7-9	34-36	10-12	7-9	13-16	4-6
27	10-12	37-39	13-14	10-12	1ቂረ 1-3	7-9
28	13-15	40-42	ዮሐ 1-3	13-16	4-6	10-12
29	16-18	43-45	አሞ 1-3	ሉቃ 1-3	7-9	13-15
30	19-21	46-49	4-6	4-6	10-13	16-18
31	22-24	50-52	-	7-9	-	19-22

ዓመድ አዋርሕ 2019

ጥረ

ሰን	ሶኑ	ሰሉ	ፎቅ	ሐ	ዓር	ቀዳ
		1	2	3	4	5
6	7	8	9	10	11	12
13	14	15	16	17	18	19
20	21	22	23	24	25	26
27	28	29	30	31		

ለካቲት

ሰን	ሶኑ	ሰሉ	ፎቅ	ሐ	ዓር	ቀዳ
					1	2
3	4	5	6	7	8	9
10	11	12	13	14	15	16
17	18	19	20	21	22	23
24	25	26	27	28		

መጋቢት

ሰን	ሶኑ	ሰሉ	ፎቅ	ሐ	ዓር	ቀዳ
					1	2
3	4	5	6	7	8	9
10	11	12	13	14	15	16
17	18	19	20	21	22	23
24	25	26	27	28	29	30
31						

ሚያዝያ

ሰን	ሶኑ	ሰሉ	ፎቅ	ሐ	ዓር	ቀዳ
	1	2	3	4	5	6
7	8	9	10	11	12	13
14	15	16	17	18	19	20
21	22	23	24	25	26	27
28	29	30				

ግንቦት

ሰን	ሶኑ	ሰሉ	ፎቅ	ሐ	ዓር	ቀዳ
			1	2	3	4
5	6	7	8	9	10	11
12	13	14	15	16	17	18
19	20	21	22	23	24	25
26	27	28	29	30	31	

ሰን

ሰን	ሶኑ	ሰሉ	ፎቅ	ሐ	ዓር	ቀዳ
						1
2	3	4	5	6	7	8
9	10	11	12	13	14	15
16	17	18	19	20	21	22
23	24	25	26	27	28	29
30						



ሐምሌ

ሰን	ሶኑ	ሰሉ	ፎቅ	ሐ	ዓር	ቀዳ
	1	2	3	4	5	6
7	8	9	10	11	12	13
14	15	16	17	18	19	20
21	22	23	24	25	26	27
28	29	30	31			

ነሐሴ

ሰን	ሶኑ	ሰሉ	ፎቅ	ሐ	ዓር	ቀዳ
					1	2
3	4	5	6	7	8	9
10	11	12	13	14	15	16
17	18	19	20	21	22	23
24	25	26	27	28	29	30
31						

መስከረም

ሰን	ሶኑ	ሰሉ	ፎቅ	ሐ	ዓር	ቀዳ
1	2	3	4	5	6	7
8	9	10	11	12	13	14
15	16	17	18	19	20	21
22	23	24	25	26	27	28
29	30					

ጥቅምት

ሰን	ሶኑ	ሰሉ	ፎቅ	ሐ	ዓር	ቀዳ
		1	2	3	4	5
6	7	8	9	10	11	12
13	14	15	16	17	18	19
20	21	22	23	24	25	26
27	28	29	30	31		

ሕዳር

ሰን	ሶኑ	ሰሉ	ፎቅ	ሐ	ዓር	ቀዳ
					1	2
3	4	5	6	7	8	9
10	11	12	13	14	15	16
17	18	19	20	21	22	23
24	25	26	27	28	29	30

ታሕሳስ


S	M	T	W	T	F	S
1	2	3	4	5	6	7
8	9	10	11	12	13	14
15	16	17	18	19	20	21
22	23	24	25	26	27	28
29	30	31				

መጽሔት - ሻሎም

ወንጌል ንዚኣምን ዘበለ ኹሉ ሓይሊ ኣምላኽ ንምድሓን እዩ

ምስ ኣምላኽ ዘራኽብ መገዲ ንሱ ዋራይ እዩ።

“የሱስ ከኣ በላዩ መገድን ሓቅን ህይወትን እን እዩ። ብዘይ ብኣይ ሓደ እኳ ናብ ኣቦ ኪመጽእ ዚኽእል የልቦን” (ዮሃንስ 14:6)።



እዛ ብጺጋም ዘላ ስኢሊ እግዚአብሔር ንቲ ኣብ መንጎኡን ሱስን ዝነበረ ፍልልይ ሓደ ወዱ የሱስ ክርሱቶስ ልኢኹ ዘራኽብ ድልድል ከም ዝገበር ተብርሃልና። የሱስ ክርሱቶስ ኣብ መስቀል ጥይቱ ዕዳ ሓጢአትና ክፈሊ።

ንኣምላኽን ሱስን ዘራኽብ የሱስ ክርሱቶስ ዋራይ እዩ። ብእኩ ዋራይ ኢና ንእግዚአብሔር ክንፈልጥን ፍቕሩ ከኣ ክንለማመደን እንኽእል።

ኣብ ክንዳና ሞተ።

“ግናኽ ንሕና ገና ሓዋኣን ከሎና ክርሱቶስ ኣብ ክንዳና ሞይቱ እዩ እሞ ኣምላኽ እታ ፍቕሩ ንኣና ዩርኢ ኣሎ።” (ሮሜ 5:8)።

ካብ ሞት ተንሰኤ።

“...ክርሱቶስ ምእንቲ ሓጢአትና ሞተ። ተቐብረ ... ብዛልሰይቲ መዓልቲ'ውን ተንሰኤ ... ነቶም ዓሰርተው ክልተ ተራእዩ ድሕሪኡ ... ካብ ሓመብተ ሚእቲ ዝህበዘሉ ኣሕዋት ብሓንሳብ ተራእዩ” (1ይ ቀሮ 15:3-6)።

ኣብ ሰምዒት ኣይትመርኮስ።

ንየሱስ ክርሱቶስ ኣብ ልብና ንምቕባል እንገብር ውሳኔ ኣብቲ ቃል ኣምላኽ እምበር ኣብ ሰምዒት ዝተመርኮሰ ኣይነሳን። ኣብ መንጎ ቃል ኣምላኽን እምነትን ሰምዒትን ዘሎ ርኽብ በዛ ኢትሰዕብ ዘላ ስኢሊ ንመልከት።



መጀመርያ ዝመጽእ ቅዱስ ዝኾነ ቃል ኣምላኽ እዩ። መሰረት ናይ እምነትና ቅዱስ ቃል እዩ። በዚ ቅዱስ ቃል እቲ ኣምላኽ ዝሃበና ተሰፋ ድሕነት ንፈልጥ። ብድሕሪኪ ከኣ ብእምነት ንቕበሎ ሽቡ ሰምዒት ይሰዕብ። ስለዚ ከኣ ኩሉ ግዜ እምነትና ኣብቲ ጽኑዕ መሰረት ዘለዎ ቃል ኣምላኽ እምበር ኣብ ሰምዒትና ዝተመርኮሰ ክኸውን ኣይግባእን።

ንኣናስ ኩሉ ካብኡ ዚኸውን
ንሕናውን ንእኡ እንኸውን
ሓደ ኣምላኽ ጥራይ ኣቦ ኣሎና
ሓደ ጐይታ ውን
የሱስ ክርሱቶስ ኣሎና
1ቈረ 6:8